

யாழ்ப்பாணம் இயந்திரம்  
திருத்தமிடம்



0776906182



# தீனாபுயல்

news

THINAPPUYAL

நினைவுகூர்

REGISTERED AS A NEWS PAPER AT THE DEP. of . N.A :- RBN/4/3/06

கலையரசர்  
நகைமடம்



புதுக்குழியிருப்புச் சந்தி,  
புதுக்குழியிருப்பு:  
T.P- 0770457661

மலர்-01 Tel&Fax- 0242227558, Hot line: 0711850885. Email:thinappuyal2014@gmail.com, www.thinappuyalnews.com இதழ் -302



**தன்மான தமிழனின் வாக்குகள் யாருக்கு?  
களைகட்டும் தேர்தல் களம்**



**இராணுவ மயமாக்கல் தொடருமானால் அடுத்த கட்டத்தை  
நாம் சிந்திக்க நேரிடும் கோட்டாவுக்கு மாவை எச்சரிக்கை!**



**தமிழ் தேசியப் பேசியவர்களுக்கு  
நடந்தது என்ன?**



# தன்மான தமிழனின் வாக்குகள் யாருக்கு? களை கட்டும் தேர்தல் களம்

இன்றைய கால சூழ்நிலையில் 22வது பாராளுமன்ற தேர்தல் இடம்பெறவிருக்கிறது. அந்த அடிப்படையில் பார்க்கும் பொழுது காலத்துக்கு காலம் அரசியல் கட்சிகள் அரசியல் மாற்றங்கள் ஏற்படுவது வழக்கம். இதனை அடிப்படையாகக் கொண்டு ஒவ்வொரு தேர்தல்களிலும் வன்முறைகளும் கட்டவிழ்த்து விடப்படுகின்றன. பொதுவாக சுயேட்சைகளை களம் இறக்குவது என்பது குறிப்பிட்ட மாவட்டங்களில் கட்சிகளினுடைய வாக்குகளின் எண்ணிக்கையை குறைப்பதே ஆகும். அந்த அடிப்படையில் பார்க்கும் பொழுது வடக்கு கிழக்கில் பெரும்பாலான சுயேட்சை குழுக்கள் களம் இறக்கப்பட்டுள்ளன. குறிப்பாக களை கட்டியுள்ள இந்த தேர்தல் காலத்தில் சிங்களவர்கள் தமிழ் மக்களுக்கு வாக்களிப்பதில்லை. அது போன்று முஸ்லீம்களும் தமிழ் மக்களுக்கு வாக்களிப்பதில்லை. ஆனால் தமிழர்கள் மட்டும் சிங்களவர்கள், முஸ்லீம்களுக்கு வாக்களிப்பது என்பது தமிழ் மக்களுடைய வாக்குகளை சிதைப்பதற்கான நடவடிக்கைகளே. குறிப்பாக 25 தொடக்கம் 35 சதவீதத்திற்குள் தமிழ் பேசும் மக்கள், லங்கையில் வாழ்கின்றனர். முஸ்லீம்கள் உட்பட அத்தனை தமிழ் மக்களும் இணைந்து வாழ்ந்தால் எதிர் கட்சி ஆசனத்தை தொடர்ந்தும் தக்கவைத்துக்கொள்ளலாம். அது போன்று பல விடயங்களையும் சாதிக்கலாம். ஆனாலும் சிங்கள பிரதேசங்களிற்கு தமிழ் மக்கள் சென்று பிரச்சாரங்களை செய்வதற்கு குறித்த அரசாங்கம் முட்டுக்கட்டை போடுகின்றது. அதுபோன்று முஸ்லீம் பிரதேசங்களில் சென்று பிரச்சாரங்களை மேற்கொண்டாலும் அவர்கள் ஒருபோதும் வாக்களிக்கப்போவதில்லை. ஆகவே, இந்த தேர்தல் களத்தில் இந்த நடைமுறையை தமிழர்கள் மாற்றியமைக்க வேண்டும்.

ஜனநாயக நாடு என்று கூறிக் கொண்டாலும் தமிழர்களுக்கு ஒரு நியாயம், சிங்களவர்களுக்கு ஒரு நியாயம், முஸ்லீம்களுக்கு ஒரு நியாயமாகவே காணப்படுகின்றது. புகோள அரசியல் என்பது தமது சுயநலத்திற்காக அரசியலை மேற்கொள்வதாகும். ஆசிய பிராந்தியத்திலே, ந்தியா தன்னை வல்லரசாக வைத்துக்கொண்டு, ஐரோப்பிய நாடுகளில் அமெரிக்கா தன்னை வல்லரசாக காண்பித்து, சீனாவும் தன்னை வல்லரசாக காண்பிப்பதற்கான நடைமுறைகளும் நடந்து கொண்டுள்ளது. அதன் முதலாவது நடவடிக்கையே கொரோனா வைரஸ். இவை ஒருபுறமிருக்க குறித்த நாடுகள் வளர்ந்து வருகின்ற நாடுகளையும் ஆயுத ரீதியாகவும் சரிஅகிம்சை ரீதியாகவும் சரிமனுங்கடிக்கின்ற ஒரு நடவடிக்கையையே மேற்கொண்டு வருவதாகும். ஆகவே தன்னிறைவு கொண்ட நாடாக இலங்கையை ஒருபோதும் இவர்கள் இட்டுச்செல்ல மாட்டார்கள் என்பது கடந்தகால புகோள அரசியல் நமக்கு கற்றுத் தந்த பாடம். தொடர்கதையாகிக் கொண்டிருக்கின்ற தமிழர்களுடைய போராட்டம் என்பது குறித்த பாராளுமன்ற தேர்தலில் மட்டுமே ஜனநாயகத்துடனான ஒரு வெற்றியை கொண்டு செல்வதற்கு உறுதுணையாக அமைகிறது. அந்த உறுதுணையையும் சீர்குழப்பதற்கு சிங்கள இனவாதிகள், சிங்கள இனவாத தலைவர்கள் மும்முரமாக செயற்பட்டு வருகின்றார்கள். 1957 - 1983 வரையில் ஒரு புரட்சி, 1983 - 1990 வரையில் மற்றொரு புரட்சி, 1990 - 2000 வரை மற்றொரு புரட்சி, 2004 - 2009 வரையில் யுத்த நிலை, 2009 - 2020 தையும் தாண்டி மீண்டுமொரு கண்ணுடைப்பான ஜனநாயகம் வடக்கு, கிழக்கு, ணைக்கப்படாத ஒரு சூழல் வடகிழக்கிணைந்த தமிழர் தாயகத்தை ஒருபோதும் தமிழர்களுக்கு வழங்க முடியாது என்பது அரசின் நிலைப்பாடு.

இதிலும் குறிப்பாக கடந்தப்பட்டு காணாமலாக்கப்பட்டோர், ஈழப்போரின் இறுதிக்கட்டத்தில் கொல்லப்பட்ட ஒரு இலட்சத்து 40 ஆயிரம் தமிழ் மக்கள் ஒரு இனமாக அழிக்கப்பட்ட வரலாறு, பாராளுமன்ற உறுப்பினர்கள் அதி கூடுதலாக தமிழ் பிரதேசங்களிலிருந்து செல்வதனூ



டாகவே தமிழ் மக்களின் பலத்தை நிரூபிக்க முடியும். அவ்வாறு நிரூபிக்கப்படும் போது தான் சர்வதேச நாடுகளும் எமக்கான அங்கீகாரத்தை வழங்கும். இம்முறை பொதுத்தேர்தலானது ஆயிரக்கணக்கான வன்முறைகளையும் கடந்து செல்லும் என்பதில் மாற்றுக்கருத்தில்லை. ஒரு சிலர் கடத்தப்படலாம், ஒரு சிலர் கொலை செய்யப்படலாம். குறித்த வேட்பாளர்கள் தாக்கப்படலாம். அரசாங்கம் இதை செய்தே ஆகும். தமக்கான ஒரு பாதாள உலகத்தையே வைத்திருக்கிறது. இவர்கள் தேர்தல் காலத்திலும் நாட்டில் வன்முறைகள் தலைதாக்கும் பொழுதும் இவர்களுடைய செயற்பாடுகள் மிக உக்கிரமடையும்.

தமிழ் மக்களின் தேசிய விடுதலைக்காக குரல் கொடுத்த 35 உட்கவியலாளர்கள் கடந்த அரசாங்கத்தினால் உயிருடன் கொலை செய்யப்பட்டுள்ளார்கள். இவர்கள் கடத்தப்பட்டே கூடுதலாக கொலை செய்யப்பட்டிருக்கிறார்கள். இவ்வாறான ஒரு நிலை தற்பொழுது யுத்தமற்ற ஒரு சூழ்நிலையில் சுமுகமாக இருந்தாலும் தமிழ் மக்களின் விடுதலைப்போராட்டத்தையும் தொடர்ந்தும் தமிழ் மக்களின் இருப்புகளை பற்றி பேசுவதற்கும் இலங்கை அரசின் குற்றப்புலனாய்வாளர்களால் தொடர்ந்தும் மெரட்டப்படுகின்றார்கள். கைது செய்யப்படுகின்றார்கள். இனப்படுகொலை தொடர்பில் ஐ.நா சபையில் பேசுகின்ற தமிழ் சிங்கள உட்கவியலாளர்கள் சமூக செயற்பாட்டாளர்கள் இலக்கு வைத்து தாக்கப்படுகின்றார்கள். இவை எல்லாவற்றிற்கும் முடிவு கட்டப்படுவதற்கு தொடர்ந்தும் ஜனநாயகத்தை பேணுவதற்கு தேர்தல் என்ற ஒன்று அவசியம்.

கொரோனா வைரலை காரணம் காட்டி முடக்கப்பட்டிருந்த தேர்தல் மீண்டும் கொரோனா வைரலிற்கு முடிவு எட்டப்படாமலேயே பாராளுமன்ற தேர்தல், டம்பெறுகின்றது. ஒருவேளை சமூக, டைவெளியை கட்டிக் காப்பாற்ற முடியாத சூழல் உருவாகலாம்.

மாற்றம் ஒன்று அவசியமானது. அந்த மாற்றத்திற்காக நாம் அனைவரும் செயற்பட வேண்டும். சிங்களவர்களின் உரிமைகளை நாம் தட்டிக்கேட்கவில்லை. எமது உரிமைகளையே நாம் தட்டிக்கேட்கின்றோம். மத ரீதியான ஆக்கிரமிப்பு, இன ரீதியான ஆக்கிரமிப்பு, மொழி ரீதியான ஆக்கிரமிப்பு தொடர்ந்த வண்ணமே இருக்கிறது. இதனை வைத்து தான் தற்பொழுது தேர்தல் அரசியல் இடம்பெறப்போகிறது. இதில் மிக முக்கியமாக தேசியம், சுயநிர்ணய உரிமை என்னும் விடயத்தை தமிழ் தேசிய அரசியல்வாதிகள் கையில் எடுக்க வேண்டும். தமிழ் மக்களின் உரிமை போராட்டத்தில் விலை கொடுக்க முடியாத உயிர் தியாகங்கள் பதிவாகியிருக்கின்றன. அதனை நாம் இலகுவில் மறந்து விடக்கூடாது.

தமிழ் தேசிய கூட்டமைப்பினர் சரியான பாதையில் பயணிக்கவில்லை என்றால் அதற்கு அடுத்த கட்டமாக மக்கள் தமது ஆணையை மற்றொருவருக்கு வழங்குவார்கள். த.தே.கூட்டமைப்பு சரியான பாதையில் பயணிக்கின்றார்கள் என்று கருதினால் தொடர்ந்தும் அவர்களின் ஆட்சி நிலை நிற்கும். தற்பொழுது இருக்கக்கூடிய முன்னாள் பாராளுமன்ற உறுப்பினர்கள் முழு மூச்சுடன் தமது தேர்தல் பணிகளை ஆரம்பித்து வருகின்றார்கள். மக்கள் தீர்ப்பே மகேஸ்வரன் தீர்ப்பு என்ற நிலை அமையப்போகின்றது. குறிப்பாக த.தே.கூட்டமைப்பானது தமிழீழ விடுதலைப்புலிகள் இயக்கத்தின் தலைவர் பிரபாகரனால் உருவாக்கப்பட்டது. அதில் உட்கவியலாளர் சிவராமின் பங்கும் அலப்பரியது. ஆகவே அன்று த.தே.கூட்டமைப்பு ஒரு அரசியலமைப்பாக பாராளுமன்றத்தில் மிக பெரும் பலம் பொருந்திய கட்சியாக தக்கவைத்துக் கொள்வது தான் நாம் தேசிய தலைவரின் இறுதி வரையிலான போராட்டத்திற்கு வழங்குகின்ற கௌரவமாகும். வாழ்நாளில் தனக்கான சொத்துக்களை சேர்க்காத மக்கள் நலனிற்காக வாழ்ந்த தன்மானத் தமிழுனாக அனைத்து

மக்களாலும் போற்றப்படுகின்றார். ஆகவே போராட்டம் என்பது ஒரு இறுதி முடிவல்ல. அது ஜனநாயக ரீதியில் சென்று நமக்கான வெற்றியை ஈட்டித்தருவதாகும். அந்த வெற்றியை நாம் சரியான முறையில் பயன்படுத்திக்கொள்ள வேண்டும். அவ்வாறு செய்யும்பொழுதுதான் தமிழ் மக்கள் தமக்கான சரியான தீர்வினை பெற்றுக்கொள்ள முடியும். இந்த இடத்தில் தான் தன்மானத் தமிழனின் வாக்குகள் யாருக்கு என்ற வினா தொக்கு நிற்கிறது. சிந்தித்து நிதானமாக மக்கள் தமது வாக்குகளை அழிப்பது அவசியம் என்ற விடயத்தினையே நாம் இந்த இடத்தில் சுட்டிக்காட்ட விரும்புகின்றோம்.

உரிமை சார்ந்த விடயங்களோடு அபிவிருத்தி சார்ந்த விடயங்களையும் சம பலமாக கொண்டு செல்ல வேண்டும். அதற்காக முதலில் எமது உரிமைகளை பெற்றுக் கொண்டு அடுத்த கட்டங்களை நோக்கி நகர வேண்டும். குறிப்பாக வடகிழக்கு இணைப்பு, காணி விடுவிப்பு, அரசியல் கை-திகள் விடுதலை, கடத்தப்பட்டு காணாமல் போனாருக்கான பொறுப்பு கூறல், கட்டாய மதத்திணிப்பு, சிங்கள குடியேற்றங்கள் போன்றவை தொல்பொருள் ஆராய்ச்சி என்ற பெயரில் தமது புராதன புத்த தளங்கள் என பௌத்த தளங்கள் என பதித்து குறித்த பகுதியை ஆக்கிரமிப்பு செய்வன என்பன நிறுத்தப்பட வேண்டும். இதுவும் ஒரு புறம் நடந்து கொண்டிருக்கும் அரசாங்கம் தொடர்ந்தும் பேசிக்கொண்டிருப்பதில் நியாயமில்லை. சர்வதேச ரீதியாக ஒரு தீர்வினை பெற்றுக்கொள்கின்ற காய் நகர்த்தல் என்பது மிக முக்கியமாகும் இதற்கு தமிழ் மக்களை பிரதிபலிக்கின்ற தமிழ் கட்சிகளுடைய வாக்கு வங்கியினை பலப்படுத்துவது இதற்கான சிறந்த வழி அதனை விடுத்து அரசாங்கத்தினுடன் ஒத்த அரசியலை செய்வோமாக இருந்தால் தமிழ் மக்களுக்கான தீர்வு திட்டம் என்பது சாத்தியமற்று போகும்.



தீனப்புயல்  
ஆசிரியர்ப்பட்டம்  
இல:154 6வது குழுக்கை,  
தேச்சகவகுப்பு, வவுனியா.

களை கட்டும்  
தேர்தலும் கோமாளி  
அரசியலும்

இலங்கை ஜனநாயக சோசலிச குடியரசின் பாராளுமன்ற தேர்தல் ஆகஸ்ட் மாதம் 5 ஆம் திகதி 2020 ஆண்டு இடம்பெறவுள்ளது. சமார் 22 தேர்தல் மாவட்டங்களில் அரசியல் கட்சி வேட்பாளர்களை 3652 பேரும் சுயேட்சை வேட்பாளர்களாக 3800 பேரும் மொத்தமாக 7452 பேர் போட்டியிடுகின்றார்கள். இதில் அரசியல் வேட்பாளர்களில் 196 பேரும் சுயேட்சை வேட்பாளர்கள் 29 பேரும் மொத்தமாக 225 நெர்வு செய்யப்பட்டு பாராளுமன்றம் நெர்வுவார்கள். அதற்கடிய வேட்பாளர்கள் மற்றும் சுயேட்சை வேட்பாளர்கள் போட்டியிடும் மாவட்டமாக கழங்கு மாகாணத்தின் அம்பாறை மாவட்டம் இடம் பெறுகின்றது. இங்கே 20 அரசியல் கட்சிகளும் 34 சுயேட்சைக் குழுக்களும் போட்டியிடுகின்றன. இதன்மையால் அதிக வாக்காளர்கள் உள்ள மாவட்டமாக கம்பஹா மாவட்டம் உள்ளது. இங்கு உள்ள வாக்காளர்களின் மொத்த எண்ணிக்கை 1,785,964 பேர் வாக்காளர்களை தகுதி பெற்றுள்ளனர்.

தமிழர் பிரதேசங்களில் தமிழ் தேசிய கூட்டமைப்பு, தமிழ் தேசிய மக்கள் முன்னணி, தமிழர் சமூக ஜனநாயக கட்சி, தமிழ் மக்கள் தேசிய கூட்டமைப்பு, தமிழ் மக்கள் விடுதலைப்புலிகள் உட்பட பல சுயேட்சை குழுக்களும் களம் இறங்குகின்றன. வடகழங்கு பிரதேசங்களில் தேர்தல் களம் சூடு பிடிக்கத் தொடங்கியுள்ளது. பல வெற்று வாக்குறுதிகள் பல கோமாளித்தனமான அரசியல் கட்சிகளின் மற்றும் சுயேட்சைக் குழுக்களின் அதரடி வீர வசனங்கள் நிறைவேற்ற முடியாது எனத் தெரிந்து மக்களை மூட்டாளாக்கி வாக்குறுதிகளுடன் மக்களை தேடி அரசியல் மற்றும் சுயேட்சை கட்சிகள் களமிறங்கியுள்ளன. சில அரசியல் கட்சிகள் யதார்த்த பூர்வமான தமிழ் மக்களின் இருப்பை தமிழ் மக்களின் அபிமானங்களை ஓரளவு பூர்த்தி செய்யக் கூடியதாக உள்ளது.

இந்நிலையில் தமிழ் மக்கள் யதார்த்த நிலைமை பேரம் பேசும் சக்தி பூழ்மெரும் அரசியல் தலைமை என்பனவற்றை கருத்தில் கொண்டு வாக்காளர்களை வேண்டும். என்பதுடன் கோமாளித்தனமான களமிறங்கியுள்ள சுயேட்சை குழுக்களை விரட்டியடிக்க வேண்டும் என்பதே இன்றைய காலத்தின் முக்கிய தேவையாகும். அத்துடன் ஒவ்வொருவரும் சமூக இடைவெளியை பயன்படுத்த மற்றும் சுகாதாரப் பராமரிப்பு அறியுந்தலுக்கமைய தேர்தலில் வாக்காளர்களை வேண்டியது அத்தியாவசியமாகின்றது. தேர்தலில் வாக்காளர்களை விரட்டியடிக்க வேண்டும் என்பதை மனதில் கொண்டு அரசியல் கட்சிகளின் வாக்காளர்களை தமது அரசியல் அங்கீகாரத்தை பெற உறுத பூண்டுவோமாக.

## உலக வரலாற்றில் குறுஞ்சமர்

109

ஏனெனில் அங்கே எதிரியின் பின்புலத் தாக்குதலிலிருந்து தப்பிக்

கொள்வதற்காக உடனடியாக முற்றுக்கையைக் கைவிடும் அவசியம் ஏற்படலாம். முற்றுக்கையை மேற்கொள்கின்ற அல்லது எதிரிமீது தாக்குகின்ற சகல சந்தர்ப்பங்களிலும் சமர் நடைபெறும் இடத்திற்கு வருகின்ற சகல பாதைகளையும் கண்காணிப்பின் கீழ் எப்பொழுதும் வைத்திருக்க வேண்டும். இரவு நேரங்களில் போர்க்கள முன்னரங்கிலிருந்து தே தாக்குதலை மேற்கொள்ளப் பரிந்துரைக்கப்படுகின்றது.

ஆனாலும், கெரில்லாக்களின் சமர் மனநிலை மிக உச்சமானதாக இருக்குமானால், பாரதூரமான ஆபத்துக்கள் இல்லையெனில் முகாமைக் கைப்பற்றும் நடவடிக்கையில் இறங்கலாம். முற்றுக்கையின் போது காத்திருக்க வேண்டியும் சுற்றுக்கழி தோண்டியிருக்க வேண்டியும் ஏற்படுகின்றது. எதிரிக்கு மிகமிக அண்மையில் நெருங்கி, சகல சாத்தியமான கருவிகளினாலும் அவனுக்கு நிம்மதியைக் கொடுக்காமல் தொடர்ச்சியாகச் சுட்டுக் கொண்டிருக்க வேண்டும். அத்துடன் அவனைத் தனது காப்பிலிருந்து வெளியேற்ற நிர்ப்பந்திக்கவும் வேண்டும். எதிரிக்கு மிக நெருக்கமாகப் படைப்பிரிவு செல்கின்ற போது உச்ச வினைத்திறன் கொண்டதாக எரிபொருளைக் கொண்ட போத்தல் விளங்குகின்றது.

இடைவெளி சற்றுத் தூரமாக இருந்து, இப்போத்தல்களைக் கையால் எறிய முடியாவிட்டால், சிறப்பு இணைப்பியுடனான சுடுகலனைப் பயன்படுத்தலாம். இந்த ஆயுதத்திற்கு (எங்கள் போராட்டத்தில் நாங்கள் இதனை "ஆ - 16" என அழைத்தோம்) 16 மி.மீ குழல்விட்டமுடைய குறுங்குழல் வேட்டைச் சுடுகலன் பயன்படுத்தப்படுகின்றது. இதற்கு இருகாலி இணைக்கப்படுகின்றது. சுடுகலனுடன் அது இணைக்கப்பட்டிருக்கும் போது அபாய அறிவிப்பைத் தெரிவிப்பது போலிருக்கும். சுடுகலனை 45 பாகை கோணத்திற்கு உயர்த்தக்கூடிய விதத்தில் இருகாலி தயார்ப்படுத்தப்பட்டது. வேறு இருகாலிகளைப் பொருத்திக் கோணத்தைக் குறைத்தல், அதிகரித்தல், பக்க வாட்டுக்குத் திருப்பதல் போன்றவற்றையும் மேற்கொள்ளலாம்.

குண்டில்லாத ரவை பயன்படுத்தப்படுகின்றது. நன்றாக வழவழப்பாக்கப்பட்ட சிலிண்டர் போன்ற மேற்பரப்பைக் கொண்ட மரத்தினாலான ஆணி ரவையினுள் இறுக்கமாகப் பொருத்தப்படுகின்றது. அதன் மறுமுனையில் எரிபொருளைக் கொண்ட போத்தலைச் சொருகுவதற்கென இறப்பராலான அதிர்வுதாங்கியைக் கொண்ட பித்தளை இணைப்பி



பொருத்தப்படுகின்றது. இந்த ஆணியைக் கொண்ட வெற்றுவைச் சூட்டின் உதவியால், போத்தலுக்குக் குறித்தளவு வேகம் சேர்க்கப்படுகின்றது. இந்த இணைப்பி ஓரளவு துல்லியமாக நூறிற்கும் அதற்குக் கூடிய மீற்றர் தூரத்திற்கும் எதிரியைக் கொண்ட போத்தலை எறிய உதவுகின்றது. இந்த ஆயுதம் எதிரியை முற்றுக்கையிடும் போது வெற்றிகரமாகப் பயன்படுத்தப்படுகின்றது. அதுவும் குறிப்பாகக் கூடுதலாக மரத்தினாலான கட்டுமானங்களுக்குள் அல்லது இலகுவாகத் தீப்பற்றக்கூடிய இடங்களில் எதிரி இருக்கின்ற போதே பயன்படுத்தப்படுகின்றது.

அத்துடன், நகரக் கடினமான பிரதேசங்களில் ராங்கிகள் மீது தாக்குதலைத் தொடுப்பதற்காகவும் பயன்படுத்தப்படுகின்றது. முற்றுக்கை வெற்றிகரமாக நிறைவேற்றப்பட்ட பின் அல்லது முன்வைக்கப்பட்ட பணிகள் நிறைவேற்றப்பட்டு முற்றுக்கையை நீக்கியபின் சகல படைப்பிரிவுகளும் குறித்த ஒழுங்கில் அவர்களது பொருட் பைகள் வைக்கப்பட்ட இடத்திற்குப் பின் வாங்கிச் செல்வார்கள். கெரில்லாக்களின் வாழ்க்கை மறுபடியும் வழமையான சுற்றுவட்டத்திற்குத் திரும்பிவிடும்.

நாடோடித்தனமான கெரில்லா வாழ்க்கை வீரர்கள் மத்தியில் உயர் தோழமை உணர்வை உருவாக்குகின்றது. ஆனாலும் சில வேளைகளில் தனியான குழுக்கள் படைப்பிரிவுகள் போன்றவற்றிற்கிடையிலே ஆபத்தான போட்டியையும் உருவாக்கி விடுகின்றது. இந்தப் போட்டி பயனான நிகழ்வாக மாற்றங்காணாவிட்டால் பிளவுபடும் ஆபத்துக் தோன்றலாம். கெரில்லாவுக்கான போதனையை எவ்வளவுக்கு முன்னரேயே தொடங்கலாமோ அவ்வளவுக்கு முன்னரேயே, அதாவது கெரில்லாப் போராட்டத்தின் சோசலிசக் கொள்கையையும் அவர்களது கடமையையும் புரியச் செய்தல், அவர்களது அறிவை வளர்த்தல், உயர் ஒழுக்கப் பண்புகளை அவர்களுக்கு ஊட்டுதல் போன்றவற்றை மேற்கொள்ள வேண்டும். இவை அவர்களிடத்தில் திடமான பண்பைத் தோற்றுவிக்கின்றன. இவ்வாறாக

அவர்கள் பெற்றுக் கொண்ட அனுபவம் புதிய செயற்பாட்டிற்கான காரணியாக மாறுகின்றது. தனிநபர் எடுத்துக்காட்டு - இது போதனையின் முக்கிய காரணிகளில் ஒன்றாகும். ஆகவே கட்டளையாளன் களங்கமற்ற பழக்கத்தைக் கொண்டவனுக்கும் தன்னை அர்ப்பணிக்கத் தயாராக இருப்பவனுக்குமான எடுத்துக்காட்டாளனாக எப்பொழுதும் விளங்க வேண்டும். வீரம், சிறப்பியல்புகள், தன்னலமற்ற ஈடுபாடு போன்றவற்றைப் பொறுத்தே வீரனுக்கான பதவியுயர்வு அல்லது கடமையுயர்வு வழங்கப்பட வேண்டும். எவனிடம் இந்த நிபந்தனைகளுக்கான தகுதிகள் இல்லையோ, அவனிடம் பொறுப்பான வேலையொன்றை வழங்குவற்கான எண்ணம் இருக்கக்கூடாது. ஏனெனில் ஏதாவதொரு சமயத்தில் அவனிடமிருந்து தகுதியற்ற செயற்பாடு வெளிப்படலாம். கெரில்லா ஏதாவதொரு வீட்டிற்குச் செல்லும் போது அவனது நடத்தை அப்பழுக்கற்றதாக இருக்க வேண்டும். எவ்வாறான முறையில் தங்களிடம் ஏதாவதொரு உதவியைக் கேட்கின்றார்கள் அல்லது உணவுப் பொருட்களைக் கேட்கின்றார்கள் போன்ற பலவற்றைக் கொண்டே அப்பிரதே மக்கள் கெரில்லாப் படைப்பிரிவை எடை போடுவார்கள்.

இதன் முக்கியத்துவத்தைக் கருத்திற்கொண்டு தனது செயலை எடுத்துக்காட்டாகக் காட்டி இவ்விடத்தை விளக்குவதற்குச் கட்டளையாளன் கூடிய முக்கியத்துவம் அளிக்கின்றான். முக்கள் வாழ்விடங்களில் கெரில்லாக்கள் வெறிமம் கொண்ட பானங்களைப் பருகுவது தடை செய்யப்பட வேண்டும். அத்துடன் முன்னரேயே கெரில்லாக்களுக்கு அவர்கள் உணரொழுக்கப் பண்புடையவர்கள் என்பதனைப் புரிய வைக்க வேண்டும். விழிப்புணர்ச்சியுடன் இருந்துகொண்டு மக்கள் வாழ்விடங்களுக்கான நுழைவுப் பாதைகளையும் வெறியேறல் பாதைகளையும் பாதுகாக்க வேண்டும்.

தொடர்வான்...

நெற்றிப்பொறியன்



# தமிழ் தேசியம் பேசியவர்களுக்கு நடந்தது என்ன?

தமிழ் தேசியம் பேசியவர்கள் உய்குடன் இல்லை.

இன்று பலராலும் தமிழ் தேசியம் என்று பேசுகின்றதே தவிர, செயலளவில் இல்லை என்று தான் கூற வேண்டும். காரணம் இன்றைக்கு 6 வருடங்கள் பின்னோக்கி பார்க்கின்ற போது விடுதலை புலிகளின் ஏக பிரதிநிதிகளாகவே தமிழ் தேசிய கூட்டமைப்பு செயற்பட்டு வந்தது. இதன் போது தமிழ் தேசியத்திற்காக உண்மையில் குரல் கொடுத்தவர்கள் குரல்வளை நசுக்கப்பட்டு சுட்டுக்கொல்லப்பட்டனர். கேட்டால் இனம் தெரியாதோர் தான் இதை செய்தார்கள் என்றும் கூறப்பட்டது. அது அல்ல உண்மை இக்கொலைகள் அனைத்தும் யாரால் செய்யப்பட்டன என்று தமிழ் மக்களுக்கும் தெரியும். அரசாங்கத்திற்கும் தெரியும். தமிழ் தேசிய கூட்டமைப்பின் அன்றைய மட்டக்களப்பு பாராளுமன்ற உறுப்பினர் அமரர் யோசப்பராசிங்கம், 25-12-2005 அன்று புனித மேரி தேவாலயத்தில் பிரார்த்தனைக்காக சென்ற போது இனம் தெரியாதோரினால் தேவாலயத்திலேயே வைத்து சுட்டுக்கொல்லப்பட்டார். இவர் கிழக்குப் பகுதியில் மட்டும் அல்ல இலங்கை தமிழ் மக்கள் அனைவருக்குமே ஒரு தூணாக விளங்கினார். விடுதலை போராட்டத்தையும் ஆதரித்து பேசிய இவருக்கு நடந்தது என்ன?

அந்த வரிசையில் தமிழ் தேசியக் கூட்டமைப்பு பாராளுமன்ற உறுப்பினர், நடராஜா ரவிராஜ் இவர் ஒரு சட்டத்தரணி அத்தோடு தென் இலங்கை மக்களையும் வடபுல மக்களையும் ஒன்றிணைக்கும் செயற்பாடுகளை காய் நகர்த்தி வந்தார். பயங்கரவாத தடைசட்டத்தின் கீழ் கைது செய்யப்படுவோரை தனது வாதாட்ட திறமையால் வாதாடி விடுதலையும் பெற்று கொடுத்தார். இவருக்கும் விடுதலைப்புலிகளுக்கும் நெருங்கிய தொடர்புகள் இருந்து வந்தன. தமிழ் தேசியம் பற்றி இவர் பேசாத மேடைகள் இல்லை.

ரவிராஜ் அவர்கள் தனது கொழும்பு அலுவலகத்தில் இருந்து வேலை செய்து விட்டு வீட்டுக்கு திரும்பிய போது இவரது மெய்ப்பாதுகாவலரும் இவரும் 10-11-2006 இல் சுட்டுக்கொல்லப்பட்டனர். தமிழ் தேசியம் பேசிய ரவிராஜ் நடுத்தது என்ன? ஊடகவியலாளர் நடேசன் 2004 ஆம் ஆண்டு 31 ஆம் திகதி மட்டக்களப்பில் தனது வீட்டிலிருந்து வேலைக்குச் சென்றுகொண்டிருந்த போது சுட்டுக்கொல்லப்பட்டார். நீண்ட காலமாக கிட்டத்தட்ட 25 வருடங்களுக்கு மேல் ஊடகத்துறையில் கடமையாற்றி வந்தார். இவருடைய பணிக்கு சாஹித்திய விருது, ஊடகவியலாளர் விருது, ஆளுநர் விருது போன்ற பல்வேறு விருதுகள் வழங்கப்பட்டமை சிறப்பம்சமாகும்.

20 வருடங்களுக்கே மேல் வீரகேசரி பத்திரிகையில் செய்தியாசிரியராக நெல்லை நடேசன் என்ற பெயரில் எழுதி வந்தார். அது மட்டுமின்றி BBC வானொலி, சக்தி வானொலிக்கும் பல ஊடகங்களுக்கும் தனது இறுதி மூச்சுவரை செய்திகளை வழங்கியிருந்தார் என்பது குறிப்பிடத்தக்கதாகும். மட்டக்களப்பு மட்டுமன்றி இன அழிப்பை அதிகம் கொண்ட தென் தமிழீழ இனப்படுகொலை பற்றிய விபரங்களையும் துல்லியமான முறையில் கரிசணை கொண்டு வழங்கியிருந்தார். இவரின் மறைவிக்குப்பின் நாட்டுப்பற்றாளர் என்ற விருது விடுதலைப்புலிகளால் வழங்கப்பட்டது. இவரும் தமிழ் தேசியம் பற்றி எழுதுவதில் சிறந்த வல்லுநராக காணப்பட்டார். கடைசியில் இவருக்கு நடந்தது என்ன?

ஏப்ரல், 28, 2005 ஆம் ஆண்டு ஊடகவியலாளர் சிவராம் கடத்திச் செல்லப்பட்டு பாராளுமன்றத்திற்கு அருகில் உயர்பாதுகாப்பு வலயப் பிரதேசத்தில்



சுட்டுக்கொல்லப்பட்டு இவரது உடல் கண்டுபிடிக்கப்பட்டது. கொழும்பு உயர் நீதிமன்றம் 5 ஆண்டுகளுக்குப் பின்னர் வழக்கு ஜீன் 28 அன்று விசாரணைக்கு எடுக்கப்பட்டது. சந்தேகநபரென்று கருதப்படும் பீற்றர் என்று அழைக்கப்படும் ஆறுமுகம் சங்கரராஜா அன்று அடையாளம் காணப்பட்டார். இவர் ஒரு தமிழ் போராளிக் குழுவின் உறுப்பினர் என பொலீஸார் அடையாளம் கண்டனர். கொல்லப்பட்ட சிவராம் உள்ளூர், வெளியூர் ஊடகங்களிலும் தமிழ் நெற் இணையத்தள ஆசிரியராகவும் கடமையாற்றினார். இவர் ஆய்வுக்கட்டுரைகள் எழுதுவதில் தலை சிறந்த வல்லுநராக காணப்பட்டார். இவரது புனைப்பெயர் தராக்கி என்றும் அழைப்பர். பேச்சில் ஆளுமை ஆற்றல் கொண்டவர். சண்டை உத்திகளை முற்கூட்டியே நன்கு விளங்கி எழுதக் கூடியவர். தமிழ் தேசியத்திற்காக இவரும் அரும்பெரும் பாடுபட்டார். கடைசியில் இவருக்கு நடந்தது என்ன?

மயில் வாகனம் நமலராஜன் இவர் யாழ்ப்பாணத்தில் வசித்து வந்தார். லண்டன் BBC யின் சிறந்த செய்தியாளருமாவார். இலங்கையில் நடைபெற்ற யுத்த செய்திகளை துல்லியமான முறையில் உலக நாடுகளுக்கு எடுத்துரைத்தார். தமிழ் தேசியம் பேசுவதில் இவரும் ஒரு வல்லுநர். இவருக்கும் நடந்தது என்ன?

எமது சகோதர இனத்தைச் சேர்ந்த லசந்த விக்கிரமசிங்க இவர் ஒரு சிறந்த ஊடகவியலாளர். சமாதான பேச்சு வார்த்தைகளிலும் கலந்து கொண்டவர். தமிழ் தேசியம் பற்றி வானொலி தொலைக்காட்சி மூலமாக எடுத்துரைத்தார். பல அரசியல் வாதிகளை தமிழ் ஈழம் தொடர்பாகவும் தமிழ் தேசியம் தொடர்பாகவும் நேர்காணல் கண்டவர். இவரின் ஊடகத்திறமையினால் இவருக்கு பல்வேறு விருதுகள் வழங்கப்பட்டன.

2009 ஆம் ஆண்டு ஆரம்பக்கட்டத்தில் சுட்டுக்கொல்லப்பட்டார். இவர் ஒரு அனுபவம் மிக்க ஊடகவியலாளராவார். கடைசியில் நடந்தது என்ன? அது மட்டுமன்றி இருவரையிலும் 30 இற்கும் மேற்பட்ட ஊடகவியலாளர்கள் படுகொலை

செய்யப்பட்டுள்ளனர். இவர்களை படுகொலை செய்தவர்கள் யாரென்று தெரிந்தும் தண்டனைகள் வழங்கப்படவில்லை. இழக்கப்பட்ட உயிர்களுக்காக நீதி கிடைக்கவில்லை. இதுவே இன்று நிலவுகின்ற உண்மைத் தன்மையாகும்.

**தமிழ்த் தேசியத்திற்காக உழைத்தவர்கள் தமிழ் தேசியக்கூட்டமைப்பிலும் இல்லை.**

தமிழ் தேசியக் கூட்டமைப்பு என்பது தமிழீழ விடுதலைப்புலிகளினால் 2004 ஆம் ஆண்டு அதன் அங்கத்தவர்கள் நியமிக்கப்பட்டு அதன் வேட்பாளர்கள் நியமிக்கப்பட்டு தமிழ் தேசியம் என தமிழ் தேசியம் பேசிவடக்கிழக்கில் பொதுத்தேர்தலில் அமோக வெற்றியீட்டினர். அப்பொழுது விடுதலைப்புலிகளினால் நியமிக்கப்பட்ட கஜேந்திரகுமார் பொன்னம்பலம், தங்கேஸ்வரி, பத்மினி சிதம்பரநாதன், கஜேந்திரன், செல்வராஜா கனகரட்ணம், சிவநாதன் கிஷோர் இவர்கள் அத்தனை பேரும் தற்பொழுது தமிழ் தேசியக் கூட்டமைப்பிலிருந்து விலக்கப்பட்ட நிலையில் தமது அரசியல் இருப்பை பாதுகாத்துக்கொள்ள வேறு கட்சிகளில் போட்டியிடுகின்றனர். சிலர் அரசாங்கத்துடன் இணைந்து செயற்பட்டு வருகின்றனர். இதற்கான காரணம் என்ன? இவர்கள் தமிழ் தேசியக் கூட்டமைப்பில் இருந்த காலகட்டத்தில் தமிழ் மக்களின் உரிமைக்காக பல்வேறு சந்தர்ப்பங்களில் குரல் கொடுத்து வந்தனர்.

தமிழ் தேசியம் தொடர்பிலும் இவர்களின் பேச்சிலும் ஆளுமை காணப்பட்டது. 2007 - 2008 காலப்பகுதிகளில் இந்தியாவின் பிரதமர் மன்மோகன்சிங்கினை சந்திக்க சென்ற தமிழ்த் தேசியக் கூட்டமைப்பினர் பத்மினி, கஜேந்திரன் இருவரையும் விடுதலைப்புலிகள் எனக் காரணங்காட்டி அந்தச் சந்திப்பு ரத்துச் செய்யப்பட்டது. வவுனியாப் பிரதேசத்தை பொறுத்தவரையில் சிவநாதன் கிஷோர் கூட்டமைப்பில் இருந்த காலப்பகுதியில் பல அபிவிருத்தித் திட்டங்களை மேற்கொண்டார் என்பதும் விசேட அம்சமாகும். அதே போல் கட்சியிலிருந்த ஏனைய உறுப்பினர்களும் தமிழ் தேசியத்திற்காக பல்வேறு கோணங்களில் குரல் எழுப்பினர். ஆனால் கடைசியில் இவர்களின் நிலைமை கவலைக்கிடமாகவே மாறியது. அதனால் தான் அவர்கள் இன்று தங்களுடைய

இருப்பை தக்க வைத்துக்கொள்வதற்காக தமிழ் தேசியம் பேசுவதிலிருந்து சற்று ஒதுங்கி வாழ்கின்றனர். ஆனால் இவர்கள் உள்மனத்தில் என்ன இருக்குமோ என்பது கேள்விக்குறிதான்.

இன்னும் தமிழ் தேசியம் பற்றியும் தமிழ் விடுதலைப்பற்றியும் பேசுகிறவர்கள் ஒன்றை தெளிவாக புரிந்து கொள்ள வேண்டும். முப்பது வருடகால போராட்டத்தில் தமிழ் தேசியம் பேசி வென்ற வரலாறுகள் இல்லை. முற்றுமுழுதாக தமிழ் தேசியத்திற்காகவும் தமிழீழ விடுதலை போராட்டத்திற்காகவும் தம்மை அர்ப்பணித்துக்கொண்ட பிரபாகரன் உட்பட ஏனைய போராளிகளின் நிலைமைகளையும் நாம் சற்று நிதானமாக சிந்தித்துசெயற்படுவதன் கட்டாய தேவைக்குள் எம் தமிழினம் தள்ளப்பட்டுள்ளது.

இன்று தமிழ் மக்களின் வாக்கினைப் பெற்றுக்கொள்ள பல்வேறு கட்சிகள் தமிழ் தேசியம் பேசுவதென்பது இக்காலகட்டத்தில் வேடிக்கைக்குரிய விடயமாகும். எமக்குரிய உரிமைகளை நாம் பாராளுமன்றத்தில் கேட்டுப்பெற்றுக்கொள்வதைத் தவிர தமிழ் தேசியம் தமிழீழ விடுதலைப்போராட்டம் என்று மீண்டும் வீரவசனங்களை பேசிக்கொண்டு உள்நுழையும் கட்டங்கள் ஏற்பட்டால் ஆரம்பக்கட்டத்தில் தமிழ் தேசியம் பற்றி பேசியவர்களுக்கு நடந்ததென்னவோ எம் தமிழ் இனத்துக்கு வாழையடி வாழையாக தொடரும் என்பதில் எந்த வித சந்தேகமும் இல்லை.





# இலங்கை பாராளுமன்றத்தேர்தல் ஓர் சிறப்பு பார்வை

1978 ம் ஆண்டு அரசியலமைப்பானது அதற்கு முன்பிருந்த தேர்தல் தொகுதி முறைமைக்கும் தேர்தல் மாவட்டங்களுக்கும் அடிப்படை மாற்றமொன்றை அறிமுகம் செய்தது. முந்தைய முறைமையானது, அங்கீகரிக்கப்பட்ட அரசியல் கட்சிகளால் நியமிக்கப்பட்ட, தனிப்பட்ட வேட்பாளர்களுடன் அல்லது சுயேட்சை வேட்பாளர்களுடன் தேர்தல் தொகுதிகளையும் கொண்டமைந்திருந்தது. குறிப்பிட்ட தேர்தல் தொகுதியில் அதிகூடிய எண்ணிக்கையிலான வாக்குகளைப் பெறும் வேட்பாளர் தெரிவு செய்யப்பட்டவராக அறிவிக்கப்பட்டார். First-past-the-post (FPP) என விபரிக்கப்படும் இம் முறையானது குறிப்பிட்ட 22 தேர்தல் மாவட்டங்களிலுமான விகிதாசாரப் பிரதிநிதித்துவ முறைமையாக மாற்றப்பட்டது.

**22வது நாடாளுமன்றத்துக்கு வாக்கெடுப்பின் மூலம் 196 உறுப்பினர்கள் தெர்வுசெய்யப்படும் நிலையில், அதற்காக 7 ஆயிரத்து 452 வேட்பாளர்கள் மும்முறை போட்டியிடுகின்றனர். அங்கீகரிக்கப்பட்ட அரசியல் கட்சிகளிலும் 617 சுயேச்சைக் குழுக்களிலும் அவர்கள் களமிறங்கியுள்ளனர். 22 தேர்தல் மாவட்டங்களுக்கும் அரசியல் கட்சிகளினூடாக 3 ஆயிரத்து 652 வேட்பாளர்களும் சுயேட்சைக் குழுக்களில் 3 ஆயிரத்து 800 வேட்பாளர்களும் போட்டியிடுகின்றனர்.**

**அம்பாறை மாவட்டத்திலேயே அதிகளவான அரசியல் கட்சிகளும் (20), சுயேட்சைக்குழுக்களும் (34) போட்டியிடுகின்றன. மும்முறை பாராளுமன்ற தேர்தலுக்கு வாக்களிப்பதற்கு 1,62,63,885 தகுத் பெற்றுள்ளனர். கம்பஹா மாவட்டத்திலேயே அதிகளவான வாக்களிப்பு நிலையங்கள் (1,173) அமைக்கப்பட்டவுள்ளன. கம்பஹா மாவட்டத்தில் மும்முறை வாக்களிப்பதற்கு 17,85,964 பேர் தகுத் பெற்றுள்ளனர் நாடாளுமன்றத்துக்கு 29 பேர் தேசியப் பட்டியல் ஊடாகத் தெர்வுசெய்யப்படுவார்கள் என்பது குறிப்பிடத்தக்கது.**

## விகிதாசார முறை

இலங்கையில் 1978ஆம் ஆண்டில் புதிய அரசியல் சாசனம் அறிமுகப்படுத்தப்பட்ட பிறகு அதன் ஒரு பகுதியாக தேர்தல் நடைமுறைகளும் மாறின. அந்தப் புதிய அரசியல் சாசனத்தின்படி நாடாளுமன்றம், மாகாண சபை மற்றும் உள்ளூராட்சி சபைத் தேர்தல்கள் விகிதாசார அடிப்படையில் நடைபெற ஆரம்பித்தன. நாடாளுமன்றத் தேர்தலில் போட்டியிடும் கட்சிகள் மற்றும் சுயேட்சைக் குழுக்கள் பெறும் வாக்குகளின் அடிப்படையில் அவர்களுக்கு இடங்கள் கிடைக்கும்.

**அந்தத் தேர்வு மூலம் கட்டமாக நடைபெறும்.**

தேர்தல் நாளன்று வாக்காளர்களுக்கு ஒரு வாக்குச் சீட்டு வழங்கப்படும். அந்த வாக்குச்சீட்டில் போட்டியிடும் பிரதான கட்சிகளும் அவர்களின் சின்னங்களும் இடம்பெற்றிருக்கும்.

அதற்குக் கீழே வேட்பாளர்களுக்குரிய இலக்கங்களும் காணப்படும். முதலாவதாக, வாக்காளர்கள் தாங்கள் விரும்பும் கட்சியின் சின்னத்துக்கு அருகிலுள்ள கட்டத்தில் குறியிட்டு, தமது வாக்கைப் பதிவுசெய்வார்கள்.



பின்னர் அதே வாக்குச் சீட்டின் கீழ்ப்பகுதியில், தாம் ஆதரித்த கட்சியின் சார்பில் அந்தத் தேர்தல் மாவட்டத்தில் போட்டியிடும் வேட்பாளர்களில் தாம் விரும்பும் மூவருக்கு விருப்பு வாக்கை அளிக்க முடியும். எனினும் வாக்காளர்கள் தனது விருப்பு வாக்கை வழங்காமலும் விடலாம்.

## தேர்தல் மாவட்டங்கள்

இலங்கை நாடாளுமன்றத் தேர்தல் தொகுதிவாரியாக இல்லாமல், விகிதாசார அடிப்படையில் நடைபெற்றாலும் நாடு முழுவதும், பல தேர்தல் மாவட்டங்களாகப் பிரிக்கப்பட்டு ஒவ்வொரு மாவட்டத்துக்கும் அங்குள்ள மக்கள் தொகைக்கு ஏற்ப நாடாளுமன்ற உறுப்பினர்களின் எண்ணிக்கை தேர்தல் ஆணையத்தால் முடிவு செய்யப்படும். அந்த வகையில் இலங்கை 22 தேர்தல் மாவட்டங்களாகப் பிரிக்கப்பட்டுள்ளது.

ஒவ்வொரு தேர்தல் மாவட்டத்திலிருந்தும் கட்சிகள் பெறும் வாக்குகளின் அடிப்படையில் உபரி (போனஸ்) இடங்களும் வழங்கப்படும். மொத்தமாக 22 தேர்தல் மாவட்டங்களில் இருந்து 160 உறுப்பினர்களும், 36 உறுப்பினர்கள் போனஸ் இடங்களின் அடிப்படையிலும் தேர்வுசெய்யப்படுவார்கள். இப்படித் தேர்வுசெய்யப்பட்ட 196 பேர் தவிர மீதமுள்ள 29 பேர் தேசியப் பட்டியலின் அடிப்படையில் நியமனம் பெறுவார்கள்.

தேர்தலில் நாடு தழுவிய அளவில் கட்சிகள் பெறும் வாக்குகளின் எண்ணிக்கைக்கு ஏற்றவகையில் விகிதாசார அடிப்படையில் தேசியப் பட்டியல் இடங்கள் வழங்கப்படும். ஒவ்வொரு தேர்தல் மாவட்டத்திலும் போட்டியிடும் கட்சிகளும், சுயேச்சைக் குழுக்களும், அந்த மாவட்டத்திலிருந்து தேர்தெடுக்கப்படும் உறுப்பினர்களின் எண்ணிக்கை பத்துக்கு குறைவாக இருந்தால், தேர்தெடுக்கப்படவுள்ள உறுப்பினர்களின் எண்ணிக்கையை விட மூன்று உறுப்பினர்களை கூடுதலாக போட்டியிட நியமிக்க வேண்டும்.

அதேவேளை தேர்தெடுக்கப்படவுள்ள உறுப்பினர்களின் எண்ணிக்கை பத்துக்கும் இருபதுக்கும் இடைப்பட்டு இருக்குமாயின், தேர்வாகவுள்ள உறுப்பினர்களின் எண்ணிக்கையை விட கூடுதலாக ஆறு பேரை போட்டியிட நியமிக்க வேண்டும்.

ஒட்டுமொத்த இலங்கையிலும் கொழும்பு மாவட்டத்திலிருந்து அதிகபட்சமாக 19 உறுப்பினர்கள் தேர்வுசெய்யப்படுவார்கள். தமிழ், முஸ்லிம் மற்றும் சிங்கள மக்கள் செறிவாக வாழும் திருகோணமலை மாவட்டத்திலிருந்து மிகக் குறைந்த அளவில் 4 உறுப்பினர்கள் தேர்வுசெய்யப்படுவார்கள்.

## வாக்கு எண்ணப்படும் முறை

தேர்தல் முடிந்தவுடன் வாக்குகளை எண்ணும் பணி தொடங்கும். முதலில் கட்சிகள் பெற்ற வாக்குகள் எண்ணப்படும். ஒவ்வொரு மாவட்டத்திலும் கூடுதலாக வாக்குகளைப் பெறும் கட்சி அல்லது சுயேச்சைக் குழுவுக்கு அந்தத் தேர்தல் மாவட்டத்துக்கான போனஸ் இடம் அளிக்கப்படும். பின்னர் பதிவான வாக்குகளில் ஐந்து சதவீதத்துக்கும் குறைவான வாக்குகளைப் பெற்ற கட்சிகள்/சுயேச்சைக் குழுக்கள் போட்டியிலிருந்து விலக்கப்படும். அவர்கள் சார்பில் யாரும் நாடாளுமன்றம் செல்ல முடியாது. இதையடுத்து ஐந்து சதவீதத்துக்கும் குறைவான வாக்குகளைப் பெற்ற கட்சிகள்/சுயேச்சைக் குழுக்களின் கூட்டு வாக்குகள் ஏற்றுக்கொள்ளப்பட்ட மொத்த வாக்குகளில் இருந்து கழிக்கப்படும். மீதமிருக்கும் வாக்குகளே உறுப்பினர்களைத் தேர்தெடுக்க செல்லுபடியான வாக்குகளாகக் கருதப்படும்.

## இலங்கைத் தேர்தல்களில் வாக்குப் பதவு முடிந்தவுடனே வாக்குகள் எண்ணும் பணி தொடங்கும்

இந்தக் கணக்கீட்டுக்கு பிறகு அந்த மாவட்டத்துக்குண்டான உறுப்பினர்களின் எண்ணிக்கையில் ஒன்று குறைக்கப்பட்டு, அந்த எண்ணிக்கையால் செல்லுபடியான வாக்குகள் வகுக்கப்படும். இதில் கிடைக்கும் எண்ணிக்கையே ஒரு உறுப்பினரைத் தேர்வு செய்ய தேவையான வாக்காகக் கருதப்படும். அந்த எண்ணிக்கையின் அடிப்படையில், கட்சிகள் பெற்ற வாக்குகளை வைத்து அவர்களுக்கு எவ்வளவு இடங்கள் என்பது முடிவாகிறது.

## விரும்பு வாக்குகள் மற்றும் உறுப்பினர்கள் தேர்வு

ஒவ்வொரு உறுப்பினரும் தேர்வாக அந்தந்த தேர்தல் மாவட்டத்தில் எவ்வளவு வாக்குகள் தேவையோ, அது முடிவான பிறகு,

அம்மாவட்டத்தில் போட்டியிட்ட ஒவ்வொரு கட்சிச் சுயேச்சைக் குழு பெற்றுள்ள வாக்குகளால் அது வகுக்கப்படும். அதன் அடிப்படையில் கட்சிகளுக்கு உறுப்பினர்கள் ஒதுக்கப்பட்டுக் கொண்டே வரப்படும். பின்னர் ஒரு உறுப்பினரைத் தேர்வுசெய்ய தேவைப்படும் வாக்குகளைப் பெறாத கட்சி விலக்கப்படும். தென்னிலங்கையுடன் ஒப்பிடுகையில் வடகிழக்கில் தேர்தல் பரபரப்பு குறைவாக இருப்பதாக கூறப்படுகிறது இதையடுத்து களத்தில் இருக்கும் கட்சிகளிடம் மீதமுள்ள வாக்குகளின் அடிப்படையில் கூடுதல் வாக்குகளை பெற்றவர்களுக்கு, இன்னும் அந்தத் தேர்தல் மாவட்டத்தில் இடங்கள் எஞ்சியிருக்குமாயின் அது ஒதுக்கீடு செய்யப்படும். இறுதியாக ஒவ்வொரு தேர்தல் மாவட்டத்திலும் எந்தக் கட்சிக்கு எவ்வளவு இடங்கள் என்று முடிவான பிறகு, அந்தக் கட்சிகளின் சார்பில் விருப்பவாக்குகளையாருக்கு அதிகம் என்று தீர்மானிக்கப்படும். அந்தப் பட்டியலின் அடிப்படையில், அந்தக் கட்சிக்கு எவ்வளவு இடங்கள் கிடைத்துள்ளனவோ அதற்கேற்ற வகையில் மேலிருந்து கூடுதலாக வாக்குகள் பெற்றவர்கள் நாடாளுமன்ற உறுப்பினர்களாகத் தேர்ந்தெடுக்கப்படுவார்கள்.

## செல்லாத வாக்குகள்

வாக்குச் சாவடியில் வாக்குச் சீட்டைப் பெற்றுக்கொண்டவுடன் முதலாவதாக தாம் விரும்பும் கட்சிச் சுயேச்சைக் குழுவுக்கான வாக்கைச் கட்டாயம் குறியிட்டு செலுத்த வேண்டும். இல்லையெனில் அந்த வாக்கு செல்லாத வாக்காகிவிடும்.

இலங்கையில் பெண் வாக்காளர்கள் 50 சதவீதத்துக்கும் அதிகமாக இருந்தும் 5 சதவீத பெண்களே தேர்தலில் போட்டியிடுகிறார்கள்

அதேபோன்று விருப்பு வாக்கு என்று வரும்போது, மூன்றுக்கு மேற்பட்ட வேட்பாளர்களுக்கு ஆதரவாக வாக்கைப் பதிவு செய்தால் அந்த வாக்கும் உறுப்பினர் தேர்வுக்கு செல்லாத வாக்கு என அறிவிக்கப்படும். ஆனாலும் அது கட்சி அல்லது சுயேட்சைக் குழுவுக்கு மட்டும் கிடைத்த வாக்காக கருதப்பட்டு எண்ணிக்கையில் சேர்த்துக் கொள்ளப்படும்.



# சீங்கள இனவாத அரசின் ஆயுதப் பயங்கரவாதத்திலிருந்து எமது மக்களைப் பாதுகாக்கவே நாம் ஆயுதமேந்த நிர்ப்பந்திக்கப்பட்டோம்

வரலாற்றை விளங்கிக் கொண்டு தமிழ் அரசியல் தலைமைகள் செயற்பட வேண்டும்

கடந்தவார தொடர்ச்சி...

பயம் என்பது பலவீனத்தின் வெளிப்பாடு கோழைத்தனத்தின் தோழன் உறுதிக்கு எதிரி. மனித பயங்களுக்கெல்லாம் மூலமானது மரணபயம். இந்த மரணப்பயத்தைக் கொண்டு விடுவன்தான் தன்னை வென்றுவிடுகிறான் அவன்தான் தனது மனச்சிறையிலிருந்து விடுதலை பெறுகின்றான்.

பலம்வாய்ந்த ஒரு எதிரியைப் படிப்படியாகப் பலவீனப்படுத்தி, அவனது மனோவுறுதியை உடைத் தெறிந்து, அவனது ஆயுதபலத்தை அழிப்பதற்குக் கெரில்லாப் பாணியிலான போர் முறையே தலைசிறந்த யுத்த தந்திரோபாயமாகும்.

புவியியல் ரீதியாக தமிழீழத்தின் பாதுகாப்பு கடலோடு ஒன்றிப்போயுள்ளது. எனவே கடற்பரப்பிலும் நாம் பலம் பொருந்தியவர்களாகி, எமது கடலில் எதிரி வைத்திருக்கும் கடலாதிக்கத்தைத் தகர்த்து, எமது கடலில் நாம் பலம் பெறும்போதுதான் விடுவிக்கப்படும் நிலப்பகுதியை நிரந்தரமாக நிலைநிறுத்திக் கொள்ளுவதுடன், தமிழீழத்தின் நிலப்பகுதிகளில் இருக்கும் எதிரிப் படையையும் விரட்டியடிக்க முடியும். பேரினவாதச் சித்தாந்தப் பிடியிலிருந்து விடுதலை பெற்று விழிப்புணர்வு அடையும்பொழுதுதான், தமிழரின் சுதந்திரப் போராட்டத்தின் புரட்சிகரத் தன்மையைச் சிங்கள மக்கள் புரிந்துகொள்வார்கள்.

போராட்ட பளுவை ஒரு தோளிலும், பொருளாதாரப் பளுவை மறுதோளிலுமாக, உறுதி தளராது சுமந்து நிற்கும் தமிழ்ப்பாட்டாளி வர்க்கத்தை நான் பாராட்டுகின்றேன்.

போராட்ட வடிவங்கள் மாறலாம் ஆனால் எமது போராட்ட இலட்சியம் மாறப்போவதில்லை.

போராட்டத்தின் யதார்த்த நிலையை, புறநிலை உண்மைகளை, மக்களுக்கு எடுத்துக்கூறுவதுடன், மக்களிடையே தேசிய விழிப்புணர்வையும் விடுதலை உணர்வையும் உட்பு வளர்த்து மக்களின் கருத்துலகைக் கட்டிவளர்ப்பதில், மக்கள் தொடர்பு சாதனங்கள் அரிய சேவை ஆற்ற முடியும்.

போர்க்குணம் மிக்க ஒரு புரட்சிகர சமுதாயமாக எமது தேசத்தை உருவாக்கம் செய்ய வேண்டும். மக்களின் விடுதலை உணர்வை அடக்குமுறையால் அழித்துவிட முடியாது உலக வரலாறு பகரும் உண்மை இது. மனித ஆன்மாவின் ஆழமான அபிலாசையாகவே மனிதனிடம் சுதந்திர தாகம் பிறக்கிறது. மனிதர்களின் இருப்பைவிட மனிதர்களின் செயற்பாடே போராட்ட வரலாற்றின் சக்கரத்தைச் சுழற்றுகின்றது.

மிகவும் கொடுங்கோன்மையான இராணுவ சர்வாதிகார ஆட்சி எம்மீது திணிக்கப்பட்டிருக்கின்றது தமிழ் இனத்தின் தேசிய ஆன்மாவை ஆயுத பலாத்காரத்தின் மூலம் அடிமை கொள்வதே எதிரியின் திட்டம்.

வரலாறு என்பது மனிதனுக்கு அப்பாற்பட்ட ஒரு தெய்வீக சக்தி அல்ல அது மனிதனின் தலைவிதியை நிர்ணயித்து விடும் சூத்திரப் பொருளும் அல்ல, வரலாறு என்பது மனித செயற்பாட்டுச் சக்தியின் ஒரு வெளிப்பாடு மனிதனே வரலாற்றைப் படைக்கிறான். மனிதனே தனது தலைவிதியையும் நிர்ணயிக்கிறான்.

விடுதலை உணர்வே மனித ஆன்மாவின் சாரமாக, உயிர்ப்பூச்சாக, இயங்குகின்றது. மனித வரலாற்றை இயக்கும் மகத்தான சக்தியும் அதுவே. விடுதலைப் போராக வீசிக்கொண்டிருக்கும் வரலாற்றுப் பயல், எமது மண்ணில் காலங்காலமாக நிலைத்திருந்த பழமைவாத விருட்சங்களை வேரோடு பிடுங்கி வீழ்த்திவருகின்றது. எமது மனக்குகையில் குடியிருந்த மூட நம்பிக்கைப் பேய்கள் விரட்டப்பட்டு வருகின்றன எமது சமூகக் கருத்துலகில் புதிய பார்வை மலர்கிறு புதிய விழிப்புணர்வு தோன்றிவருகின்றது சமூக உறவுகளில் புரட்சிகரமான மாற்றம் நிகழ்ந்து கொண்டிருக்கின்றது.

விழிப்புத்தான் விடுதலைக்கு முதற்படி. வேளாண்மையும் கைத்தொழிலுமே எமது பொருண்மியக் கட்டுமானத்திற்கு அடித்தளமானவை தன்னிறைவான பொருளாதார வாழ்வுக்கு ஆதாரமானவை. ஒரு புதுமைப் பெண்ணை, புரட்சிகரப் பெண்ணை, எமது விடுதலை இயக்கம் படைத்திருக்கின்றது.

பெண் விடுதலை என்பது, அரசு அடக்குமுறைகளிலிருந்து மீட்டி சமூக ஒடுக்குமுறைகளிலிருந்தும் பொருளாதாரச் சுரண்டல் முறைகளிலிருந்தும் விடுதலை பெறுவதாகும். மனித ஆளுமை பாலியல் வேறுபாட்டிற்கு அப்பாலானது. ஆண்மைக்கும் பெண்மைக்கும் அப்பால் மனிதம் இருக்கிறது அது மனிதப் பிறவிகளுக்குப் பொதுவானது.

அன்னை பூபதி தனிமனிதப் பிறவியாகச் சாகவில்லை தமிழீழத்தாய்க்குலத்தின் எழுச்சி வடிவமாக அவரது தியாகம் உன்னதம் அடைந்தது. சாவுக்கு அஞ்சாத மனோதிடம் படைத்தவர்கள் எதையும் சாதிக்கும் வல்லமை பெற்றவர்கள். அவர்களே சரித்திரத்தையும் படைக்கிறார்கள். அன்னை பூபதியும் ஒரு சரித்திரத்தைப் படைத்தார்.

ஆணாதிக்க ஒடுக்குமுறைக்கு எதிரான போராட்டம் என்பது, ஆண்களுக்கு எதிரான போராட்டம் அல்ல. இது ஆணாதிக்க அறியாமையை எதிரான கருத்துப் போராட்டமாகும். ஆணும் பெண்ணும் ஒத்திசைவாக ஒருவர் ஒருவரின் சுதந்திரத்தையும் சமத்துவத்தையும், கௌரவத்தையும் மதித்து, குடும்பவாழ்வின் பொறுப்புக்களைப் பகிர்ந்து, சமூகத்தின் மேம்பாட்டிற்கு உழைத்து, பரஸ்பர புரிந்துணர்வுடன் புற்றுக்கொண்டு வாழ்ந்தால், இந்தப் பால்வேறுபாட்டால் எழும் பல்வேறு முரண்பாடுகள் நீங்கும்.

எமது இனத்தின் சனத்தொகையில் பெரும்பான்மை இடத்தை வகிக்கும் பெண்கள் தொடர்ந்தும் அடிமைத்தனத்தில் வாழ்ந்துவந்தால், எமது விடுதலைப் போராட்டத்தை ஒரு தேசியப்போராட்டமாக முன்னெடுப்பது கடினம்.

எமது விடுதலை இயக்கத்துடன் இணைந்து கொள்வதன் மூலமே, பெண்ணினம் தனது விடுதலை நோக்கிய இலட்சியப் பாதையில் வெற்றிபெற முடியும். காலங்காலமாக மனவுலக இருட்டுக்குள் முடங்கிக்கிடந்த பெண்ணினம் விழித்தெழு வேண்டும் விழிப்புத்தான் அவர்களின் விடுதலைக்கு முதற்படி. சமூக விடுதலை என்ற எமது குறிக்கோளில் பெண் விடுதலை பரிதான இடத்தை வகிக்கிறது. தலைவிதி என்றும், கர்மவினை என்றும் தனக்காக விதிக்கப்பட்ட மனநீதி என்றும், பழமை



என்றும், காலங்காலமாக மனவுலக இருட்டுக்குள் முடங்கிக்கிடந்த பெண்ணினம் விழித்தெழு வேண்டும். நாம் தமிழீழப் பெண் சமூகம் மத்தியில் ஒரு பெரிய புரட்சியை நிகழ்த்தியிருக்கின்றோம் தமிழர் வரலாற்றிலேயே நடைபெறாத புரட்சி ஒன்று தமிழீழத்தில் நடைபெற்றிருக்கின்றது.

பெண் அடிமைத்தனத்தின் விலங்குகளை உடைத்தெறியாத எந்த ஒரு நாடும், எந்த ஒரு சமூகமும், முழுமையான சமூக விடுதலையைப் பெற்றதாகக் கூறமுடியாது. பெண் அடிமைத்தனத்திற்கு எதிராகப் பெண்களே போர்க்கொடி உயர்த்தவேண்டும் போராடவேண்டும். பெண் ஒடுக்குமுறை என்பது ஒரு சிக்கலான சமூகப் பிரச்சினை நீண்ட நெடுங்காலமாக, எமது பண்பாட்டு வாழ்வில் ஆழப் புரையோடி நிற்கும் சமூகக் கொடுமை. இந்தச் சமூக அநீதியை வேரோடு பிடுங்கி எறிய எமது இயக்கம் உறுதி யுண்டு நிற்கிறது.

பெண் விடுதலையே சமூக விடுதலையை முழுமை பெறச் செய்கிறது. பெண்கள் சுதந்திரமாக, கௌரவமாக, சமத்துவமாக வாழவழிசெய்யும் ஒரு மக்கள் சமூகமாக இருக்க முடியும் அந்தச் சமூகமே உயரிய பண்பாட்டின் உன்னத நிலையை அடைய முடியும். பெண்கள் சம உரிமை பெற்று, சகல அடக்குமுறைகளிலிருந்தும் விடுதலை பெற்று ஆண்களுடன் சமத்துவமாக, கௌரவமாக, வாழக்கூடிய புரட்சிகர சமுதாயமாக தமிழீழம் அமையவேண்டும் என்பதே எமது ஆவல்.

பெண்கள் விழிப்பற்று, எழுச்சி கொண்டு தமது சொந்த விடுதலைக்காகவும் தேசத்தின் விடுதலைக்காகவும் போராட முன்வரும்போதுதான், அந்தப் போராட்டம் ஒரு தேசியப் போராட்டமாக முழுவடிவத்தைப் பெறும். பெண்விடுதலை என்ற இலட்சியப் போராட்டமானது, எமது விடுதலை இயக்கத்தின் மடியில் பிறந்த அக்கினிக் குழந்தை. பொருளுலகத்தை எந்தெந்த வடிவங்களில் சீரமைத்தாலும் ஆண்களின் மனஉலகில், பெண்மை புற்றிய அவர்களது கருத்துலகில், ஆழமான மாற்றங்கள் நிகழாமல் பெண் சமத்துவம் சாத்தியமாகப் போவதில்லை.

மகளிர் படைப்பிரிவின் தோற்றமும் வளர்ச்சியும் எழுச்சியும் எமது இயக்கம் படைத்த மாபெரும் சாதனைகளில் ஒன்று என்பதை, நான் பெருமிதத்துடன் கூற முடியும். விழிப்படைந்து எழுச்சிகொள்ளும் பெண்ணினமே ஒரு போராட்ட சக்தியாக உருப்பெற முடியும். வீரத்திலும், தியாகத்திலும் விடுதலை உணர்விலும் ஆண்களுக்கு எவ்வகையிலும்

சளைத்தவர்கள் இல்லை என்பதை எமது பெண்போராடிகள், தமது வீர சாதனைகள் மூலம் நிரூபித்துக்காட்டியுள்ளனர். சிங்கள அரசின் தமிழின அழிப்புப்போர், தமிழரின் நிம்மதியான வாழ்வைக் கெடுத்து, தமிழரை அகதிகளாக்கி, தமிழரின் சமூக, பொருளாதார வாழ்வைச் சீரழித்து, தமிழருக்கு என்றுமில்லாத பேரவலத்தைக் கொடுத்திருக்கிறது.

இந்தப் போர் உண்மையில் சிங்கள அரசு கூறுவது போல, புலிகளுக்கு எதிரான போர் அன்று. இது தமிழருக்கு எதிரான போர் தமிழ் இனத்திற்கு எதிரான போர் தமிழின அழிப்பை இலக்காகக் கொண்ட போர் மொத்தத்தில் இது ஓர் இன அழிப்புப் போர். இராணுவ ஆக்கிரமிப்பில் உள்ள தமிழர் பகுதிகளிலே ஒரு மறைமுகமான இன அழிப்புக் கொள்கை இன்றி வேகமாகச் செயற்படுத்தப்படுகிறது. சாவும் அழிவும் இராணுவ அட்டூழியங்களும் சொந்த மண்ணிலேயே சிறைப்பட்ட வாழ்வுமாக எம்மக்கள் நாளாந்தம் அனுபவிக்கும் துயரம் மிக்கவொடியது.

எத்தனை துயர் வரினும் எத்தனை இடர் வரினும் நாம் எமது விடுதலைப்பாதையிலே தொடர்ந்து போராடுவோம். சமாதானத்திற்கான போர் என்றும் 'பயங்கரவாதத்திற்கு எதிரான கூட்டு நடவடிக்கை' என்றும் 'தமிழரின் விடுதலைக்காக, விமோசனத்திற்காக நடாத்தப்படும் போர்' என்றும் சிங்கள அரசு தமிழின அழிப்பை நியாயப்படுத்திப் போரைத் தொடர்கிறது.

சிங்கள தேசம் ஒரு பெரும் இன அழிப்புப் போரை எமது மண்ணிலே நிகழ்த்தி வருகிறது. இந்த உண்மையை மூடிமறைத்து, உலகத்தைக் கண்கட்டி ஏமாற்ற சிங்கள அரசுகள் காலங்காலமாக பல்வேறு அரசியல் நாடகங்களை அரங்கேற்றி வருகின்றன. நாம் காலங்காலமாகப் பரம்பரை பரம்பரையாக வாழ்ந்த எமது சொந்த மண்ணில் எமக்கேயுரித்தான வரலாற்று மண்ணில் அந்நியரிடம் பறிகொடுத்த ஆட்சியுரிமையை மீள நிலைநாட்டுவதற்காகவே போராடி வருகிறோம். இழந்துவிட்ட எமது இறையாண்மையை மீளநிறுவி, எமது சுதந்திரத் தேசத்தை மீளக்கட்டியெழுப்புவதற்காகவே நாம் போராடி வருகிறோம். எமது மக்களின் தேசியப் பிரச்சினைக்குச் சமாதான வழியில் தீர்வுகாண நாம் முழுமனதுடனும் நேர்மையுடனும் செயற்பட்ட போதும் பேச்சுக்கள் எல்லாம் தோல்வியிலேயே முடிந்தன.

7 ஆல் பக்கம் பார்க்க...  
இறையன்



## ஆலம் பக்க தொழில்...

சிங்கள அரசுகளின் விட்டுக்கொடாத கடும்போக்கும், நாணயமற்ற அரசியல் அணுகுமுறைகளும் இராணுவ வழித் தீர்விலான நம்பிக்கைகளுமே இந்தத் தோல்விகளுக்குக் காரணம். தமிழர் தேசம் போரை விரும்பவில்லை. வன்முறையை விரும்பவில்லை. அகிம்சை வழியில் அமைதி வழியில் நீதி வேண்டி நின்ற எம் மக்களிடம் சிங்கள தேசம்தான் போரைத் திணித்திருக்கிறது.

எமது விடுதலை இயக்கமும் சரி, எமது மக்களும் சரி என்றுமே போரை விரும்பியதில்லை. வன்முறைப் பாதையையும் விரும்பியதில்லை. நாம் சமாதானத்தையே விரும்புகிறோம். சமாதான வழிமுறை தழுவி, அமைதி வழியில் எமது மக்களின் அரசியல் உரிமையை வென்றெடுக்க நாம் என்றுமே தயங்கியதில்லை.

சிங்கள தேசம் சமாதானக் கதவுகளை இறுகச் சாத்திவிட்டுத் தமிழர் தேசத்தின் மீது போர் தொடுத்தது. அனைத்துலகத்தின் அனுசரணையோடு கைச்சாத்தான போர் நிறுத்த ஒப்பந்தத்தையும் ஒருதலைப்பட்சமாகக் கிழித்தெறிந்தது. அப்போது சமாதானப் பேசிய உலக நாடுகள் ஒப்புக்குத்தானும் இதனைக் கண்டிக்கவில்லை. கவலை கூடத் தெரிவிக்கவில்லை.

தவிர்க்கமுடியாத தேவையின் நிர்ப்பந்தமாக ஆயுதப் போராட்டத்தை வரித்துக்கொண்ட போதும், நாம் எமது மக்களின் தேசியப் பிரச்சினைக்குப் போரை நிறுத்தி, அமைதி வழியில் தீர்வுகாணவே விரும்புகிறோம். இதற்கு எமது விடுதலை இயக்கம் என்றுமே தயாராக இருக்கிறது. நாம் சமாதான வழிமுறைகளுக்கு என்றுமே எதிரானவர்கள் அல்லர்.

போரும் சமாதானமும் என்ற இந்த இரட்டை அணுகுமுறை, அடிப்படையிலேயே தவறானது. எந்தப் போராட்டச் சக்தியுடன் பேசிப் பிரச்சினைக்குத் தீர்வுகாணவேண்டுமோ அந்தப் போராட்டச் சக்தியை அந்நியப்படுத்தி அழித்துவிட்டு, பிரச்சினைக்குத் தீர்வு காணலாம் என்பது என்றுமே நடக்கப்போவதில்லை. இது சிங்கள ஆட்சியாளர்களின் அரசியல் அசட்டுத்தனமேயன்றி வேறொன்றுமன்று. எத்தனையோ கனவுகளோடு எத்தனையோ கற்பனைகளோடு நீதி கிடைக்குமெனக் காத்திருந்த தமிழருக்குச் சாவும் அழிவுமே பரிசாகக் கிடைத்திருக்கிறது. சோதனைமேற் சோதனையாக, வேதனைமேல் வேதனையாகத் தாங்கமுடியாத துயரச்சுமை தமிழர்மீது சுமத்தப்பட்டிருக்கிறது. இந்த வேதனையால் அமுதமுது கண்ணீர் தீர்ந்து, இரத்தமே கண்ணீராக வருகின்ற சோகம் தமிழினத்திற்கு ஏற்பட்டிருக்கிறது.

எமது மக்கள் போற்றப்பட வேண்டியவர்கள் கௌரவிக்கப்பட வேண்டியவர்கள். தேசியப்போராட்டத்தில் எமது மக்களின் பங்களிப்பு சாதாரணமானதல்ல அவர்கள் பங்களிப்பு அளப்பரியது என்றுதான் சொல்வேன். இலைமறை காயாக இருந்து விடுதலைப் போராட்டத்திற்குத் தோள் கொடுத்துவரும் எமது எண்ணற்ற ஆதரவாளர்களையும், அனுதாபிகளையும் மனவறுதி படைத்த மாமனிதர்கள் என்றுதான் அழைக்க வேண்டும்.

எமது மக்களின் உறுதிப்பாட்டை உடைத்து விடவேண்டும் என்ற ஒரே நோக்கத்தோடு எமது எதிரியான சிங்கள அரசு இன்று எம்மக்கள் மீது எண்ணற்ற கொடுமைகளைப் புரிந்து வருகிறது. பெரும் அநீதிகளை இழைத்து வருகிறது. சுதந்திர

தாகம் கொண்டு, எழுச்சி கொண்ட எம்மக்களை எந்தத் தடைகளாலும் எதுவும் செய்துவிடமுடியாது. எம்மக்கள் துன்பச்சிலுவையைச் சதா சுமந்து பழுகியவர்கள். அழிவுகளையும் இழப்புக்களையும் நித்தம் சந்தித்து வாழ்பவர்கள். இதனால் அவர்களது இலட்சிய உறுதி மேலும் உரமாகியிருக்கிறது. விடுதலைக்கான வேகம் மேலும் வீச்சாகியிருக்கிறது.

தமிழனை அழிக்க நினைப்போருக்கு அழிவு நிச்சியம்.

தமிழரின் தாயகத்தைப் பிரதேசங்களாகப் பிரித்து, வலயங்களாக வகுத்து, இராணுவ அரண்களை அமைத்து, முட்கம்பி வேலிகளால் விலங்கிட்டு, சோதனைச் சாவடிகளால் நிறைத்து, ஒருபிரமாண்டமான மனித வதைமுகாமாக மாற்றியிருக்கிறது.

நாம் பூமிப்பந்திலே வாழ்கின்ற தனித்துவமும் விசேட பண்புகளும் கொண்ட ஒரு சிறப்பு வாய்ந்த இனம் மிகவும் தொன்மை வாய்ந்த இனம் தனித்துவமான இன அடையாளங்களோடும் தேசிய இனக்கட்டமைப்போடும் வாழுகின்ற ஓர் இனம்.

பெரும் போருக்கு முகம் கொடுத்தவாறு, நாம் இத்தனை காலமாக இத்தனை தியாகங்களைப் புரிந்து போராடி வருவது எமது மக்களின் சுதந்திரமான, கௌரவமான, நிம்மதியான வாழ்விற்கே அன்றி வேறெதற்காகவும் அன்று.

போர் எமது மக்களைத்தான் பெரிதும் பாதித்திருக்கிறது. போரின் கொடுந்ததை மக்களுக்கு எதிராகத் திருப்பிவிட்டு, மக்கள் மீது தாங்கொணாத் துன்பப்பளுவைச் சுமத்தி, மக்களைப் புலிகள் இயக்கத்திற்கு எதிராகத் திருப்பிவிடலாம் என்ற நம்பாசையிற் சிங்கள அரசு செயற்பட்டு வருகிறது.

இந்த மண்ணிலேதான் எமது ஆதிமன்னர்கள் இராச்சியங்களும் இராசதானிகளும் அமைத்து அரசாண்டார்கள். எமது இன வேர் ஆழவேரோடியுள்ள இந்த மண்ணிலே, நாம் நிம்மதியாக, கௌரவமாக, அந்நியரின் அதிகார ஆதிக்கமோ தலையீடுகளோ இன்றி, எமது வாழ்வை நாமே அமைத்து வாழ விரும்புகிறோம்.

இந்த மண்ணிலேதான் எமது மாவீரர்கள் பிறந்து, வளர்ந்து, வாழ்ந்தார்கள். இந்த மண்ணிலேதான் அவர்களது பதிந்திருக்கின்றன. அவர்களது மூச்சுக்காற்றும் கலந்திருக்கிறது. இந்த மண்ணிலேதான் எமது இனம் காலாதிகாலமாக, கொப்பாட்டன், பாட்டன் என தலைமுறை தலைமுறையாக வாழ்ந்து வருகிறது.

எமது இனச் சரித்திரம் நிலைபெற்ற இந்த மண்ணை ஆழமாகக் காதுலித்து, இந்த மண்ணிற்காகவே மடிந்து, இந்த மண்ணின் மடியிலேயே எமது மாவீரர்கள் படுத்துறங்குகிறார்கள். அவர்கள் பள்ளி கொள்ளும் இந்த மண் எமக்கேயுரித்தான மண். எமக்கே சொந்தமான மண். இந்த வரலாற்று மண்ணை ஆக்கிரமித்து, அடக்கியாள சிங்களம் திமிர்கொண்டு நிற்கிறது தீராத ஆசை கொண்டு நிற்கிறது. சிங்கள தேசம் ஆக்கிரமித்து அடிமை கொள்ளத் துடிக்கும் இந்த மண் அதற்கு என்றுமே சொந்தமானதன்று. இந்த மண் எமக்குச் சொந்தமான மண் பழந்தமிழர் நாகரீகம் நீடித்து நிலைபெற்ற மண் வரலாற்றுக் காலத்திற்கு முற்பட்ட காலத்திலிருந்தே எமது மூதாதையர் வாழ்ந்து வளர்ந்த மண்.

மண் ஆசை பிடித்து, சிங்களம் அழிவு

நோக்கிய இராணுவப் பாதையிலே இறங்கியிருக்கிறது. உலகத்தையே திரட்டி வந்து எம்மோடு மோதுகிறது. இராணுவ வெற்றி புற்றிய கனவுலகில் வாழ்கிறது. சிங்களத்தின் இந்தக் கனவுகள் நிச்சியம் கலையும். எமது மாவீரர் கண்ட கனவு ஒருநாள் நனவாகும். இது திண்ணம்.

தமிழரின் தேசிய வாழ்வையும் வளத்தையும் அழித்து, தமிழர் தேசத்தையே சிங்கள இராணுவ இறையாட்சியின் கீழ் அடிமைப்படுத்துவதுதான் சிங்கள அரசின் அடிப்படையான நோக்கம்.

அரசு ஒடுக்குமுறை கட்டுக்கடங்காமல் உக்கிரம் அடைந்து, அதன் தாங்க முடியாத கொடுமைகளை எமது மக்கள் சந்தித்தபோதுதான், வரலாற்றின் தன்னியல்பான விதியாக எமது விடுதலை இயக்கம் பிறப்பெடுத்தது.

ஆங்கிலேய காலனியாதிக்கம் அகன்று, சிங்கள ஆதிக்கம் எம்மண் மீது கவிந்த நாள் முதல், நாம் எமது நீதியான உரிமைகளுக்காக அகிம்சை வழியிலும் ஆயுத வழியிலும் போராடி வருகிறோம்.

ஆரம்பத்தில் அமைதியாக, மென்முறை வழியில், ஜனநாயக வழியில் அமைதி வழிப்போராட்டங்கள் வாயிலாக எமது மக்கள் நீதிகேட்டுப் போராடினார்கள். அரசியல் உரிமை கோரி, தமிழ் மக்கள் தொடுத்த சாத்வீகப் போராட்டங்களைச் சிங்கள இனவாத அரசு ஆயுத வன்முறை வாயிலாக மிருகத்தனமாக ஒடுக்க முனைந்தது.

உலகின் எந்தவொரு விடுதலை இயக்கமுமே சந்தித்திராத பல சரிவுகளை, பல திருப்பங்களை, பல நெருக்கடிகளை நாம் இந்த வரலாற்று ஓட்டத்திலே எதிர்கொண்டிருக்கிறோம். எமது பலத்திற்கு மிகுதியு பாரிய சக்திகளையெல்லாம் நாம் எதிர்கொண்டிருக்கிறோம். வல்லமைக்கு மிகுதியு வல்லாதிக்க சக்திகளோடு நேரடியாக மோதியிருக்கிறோம். அலையலையாக எழுந்த எதிரியின் ஆக்கிரமிப்புக்களை எல்லாம் நெருக்கு நேர் நின்று சந்தித்திருக்கிறோம். பெருத்த நம்பிக்கைத் துரோகங்கள், பெரும் நாசச் செயல்கள் என எமக்கு எதிராகப் பின்னப்பட்ட எண்ணற்ற சதிவலைப் பின்னல்களை எல்லாம் தனித்து நின்று தகர்த்திருக்கிறோம். புயலாக எழுந்த இத்தனை பேராபத்துக்களையும் மலையாக நின்று எதிர்கொண்டோம்.

எத்தனை சவால்களுக்கு முகம்கொடுத்தாலும் எத்தனை இடையூறுகளை எதிர்கொண்டாலும் எத்தனை சக்திகள் எதிர்த்து நின்றாலும் நாம் தமிழரின் சுதந்திர விடிவிற்காகத் தொடர்ந்து போராடுவோம். வரலாறு விட்ட வழியில், காலம் இட்ட கட்டளைப்படி சிங்கள அந்நிய ஆக்கிரமிப்பு அகலும் வரை நாம் தொடர்ந்து போராடுவோம்.

எமது வீரவிடுதலைவரலாற்றில் ஒரு முக்கிய திருப்புமுனையில் நாம் இன்று நிற்கிறோம். மிகவும் நீண்ட, கடினமான, நெருக்கடிகள் நிறைந்த ஒரு வரலாற்றுப் பயணத்தைத் தொடர்ந்து கொண்டிருக்கிறோம். உலகின் எந்தவொரு விடுதலை இயக்கமுமே சந்தித்திராத சவால்களை, எதிர்பாராத திருப்பங்களை எதிர்கொண்டு நிற்கிறோம்.

சிங்கள இனவாத அரசின் ஆயுதப் பயங்கரவாதத்திலிருந்து எமது மக்களைப் பாதுகாக்கவே நாம் ஆயுதமேந்த நிர்ப்பந்திக்கப்பட்டோம். ஆயுத வன்முறை வழியை நாம் விரும்பித் தேர்வு செய்யவில்லை. வரலாறுதான் எம்மிடம் கட்டாயமாகக் கையளித்தது.

மனித துயரங்களெல்லாம் அடங்காத, அருவருப்பான ஆசைகளிலிருந்தே

பிறப்பெடுக்கின்றன. ஆசைகள் எல்லாம் அறியாமையிலிருந்தே தோற்றம் கொள்கின்றன. ஆசையின் பிடியிலிருந்து மீட்சி பெறாதவரை சோகத்தின் சுமையிலிருந்தும் விடுபட முடியாது.

அசுர வேகத்தில் வளர்ந்துவரும் அறிவியலும் அதனால் எழுந்த புதிய உலகப் பார்வையும் மனிதனை ஒரு புதிய யுகத்திற்கு இன்று இட்டுச்செல்கின்றன. இந்த அறிவியல் வளர்ச்சிக்கு ஏற்ப, காலமாற்றத்திற்கு ஏற்ப, சமூகப் பண்பாட்டுப் புறநிலைகளுக்கு ஏற்பச் சந்தித்தனை உலகமும் மாற்றங்களைச் சந்திக்கிறது.

தோற்றம், மாற்றம், மறைவு என்ற சூட்சுமச் சுழற்சியிலே காலம் நகர்கிறது. ஓய்வின்றி ஓடிக்கொண்டிருக்கும் இந்தக் காலநதியில் காலத்திற்குக்காலம் தோன்றிமறையும் நீர்க்குமிழிகள் போன்று நிலையற்றதாக மனிதவாழ்வு சாவோடு முடிந்துபோகிறது முற்றுப்பெறுகிறது.

மனித வரலாற்றுச் சக்கரம், காலங்களைக் கடந்து, யுகங்களை விழாங்கி, முடிவில்லாமற் சுழல்கிறது. இந்த முடிவில்லாத இயக்கத்தில், உலகத்து மனிதன் நிறையவே மாறிவிட்டான்.

எமது விடுதலை இயக்கமும் சரி எமது மக்களும் சரி என்றுமே உலக நாடுகளுடனும் எமது அண்டை நாடான இந்தியாவுடனும் நட்புறவை வளர்த்துச் செயற்படவே விரும்புகிறோம். இதற்கான புறநிலைகளை உருவாக்கி, நட்புறவுப் பாலத்தை வளர்த்துவிடவே சித்தமாக இருக்கிறோம். எமது நல்லெண்ணத்தை வெளிப்படுத்தி, காத்திரமான உறவுகளைக் கட்டியெழுப்புவதற்குக் காத்து நிற்கிறோம். எம்மை தடைசெய்துள்ள நாடுகள், எமது மக்களது அபிலாசைகளையும் ஆழமான விருப்பங்களையும் புரிந்துகொண்டு, எம்மீதான தடையை நீக்கி, எமது நீதியான போராட்டத்தை அங்கீகரிக்கவேண்டுமென அன்போடு வேண்டிக்கொள்கிறேன்.

எமது அரசியற் சுதந்திரத்திற்கான இந்தப் போராட்டத்தை விரைவாக ஏற்று அங்கீகரிக்குமாறு நீதியின் வழிநடக்கும் உலகநாடுகளையும் சர்வதேச சமூகத்தையும் நாம் அன்போடு வேண்டுகிறோம்.

எமது போராட்டம் எந்தவொரு நாட்டினதும் தேசிய நலன்களுக்கோ அவற்றின் புவிசார் நலன்களுக்கோ பொருளாதார நலன்களுக்கோ குறுக்காக நிற்கவில்லை.

எமது மக்களது ஆழமான அபிலாசைகளும் எந்தவொரு தேசத்தினதும் எந்த மக்களினதும் தேசிய நலன்களுக்குப் பங்கமாக அமையவில்லை. அத்தோடு இந்த நீண்ட போராட்ட வரலாற்றில், நாம் திட்டமிட்டு எந்தவொரு தேசத்திற்கு எதிராகவும் நடந்துகொண்டதுமில்லை.

காலமும் கடல் கடந்த தூரமும் எம்மைப் பிரிந்து நிற்கின்ற போதும், எமது மக்களின் இதயத்துடிப்பை நன்கறிந்து, தமிழகம் இந்தவேளையிலே எமக்காக எழுச்சிகொண்டு நிற்பது தமிழீழ மக்கள் அனைவருக்கும் எமது விடுதலை இயக்கத்திற்கும் பெருத்த ஆறுதலையும் நம்பிக்கையையும் ஏற்படுத்தியிருக்கிறது.

தர்மமும், உண்மையும் இறுதியில் வெற்றியளித்து தமிழ்த் தாயில் கருக்கொண்டுள்ள வரலாற்றுக் குழந்தையான தமிழீழம் என்றோ ஒரு நாள் பிரசவமெடுக்கும் என்பதுஎனது நம்பிக்கை.

முடிவு.





# பிராந்தியச் செய்திகள்



மறு அறிவித்தல் வரும் வரை அனைத்து மாவட்டங்களிலும் ஊரடங்கு உத்தரவு அமுல்படுத்தப்படும்

அனைத்து மாவட்டங்களிலும் இன்று (ஞாயிற்றுக்கிழமை) முதல் மறு அறிவித்தல் வரும்வரை தினமும் ஊரடங்கு உத்தரவு அமுல்படுத்தப்படும் என ஜனாதிபதி ஊடகப்பிரிவு அறிவித்துள்ளது.

அந்தவகையில் ஜூன் 14 ஆம் திகதி முதல் நாட்டின் அனைத்து மாவட்டங்களிலும் ஊரடங்குச் சட்டம் நள்ளிரவு 12 மணி முதல் அதிகாலை 4 மணிவரை தினம்தோறும் அமுலில் இருக்கும் என அறிவிக்கப்பட்டுள்ளது.

ஆயுர்வேத சிகிச்சை நிலையம் என்னும் போர்வையில் விபச்சார விடுதி



கொழும்பு புறநகர் பகுதியான இரத்தமலானையில் மேற்கொள்ளப்பட்ட விசேட சுற்றிவளைப்பின்போது விபச்சார விடுதி நடத்திய குற்றச்சாட்டில் 8 பேர் கைது செய்யப்பட்டுள்ளனர். ஆயுர்வேத சிகிச்சை நிலையம் என்னும் போர்வையில் விபச்சார விடுதி இயங்குவதாக பொலிஸாருக்கு கிடைத்த தகவலை அடுத்து மேற்கொள்ளப்பட்ட சுற்றிவளைப்பின்போது இவர்கள் கைது செய்யப்பட்டுள்ளனர்.

மேலும் கைது செய்யப்பட்ட 08 சந்தேக நபர்களில் நான்கு பெண்களும் அடங்குவதாக பொலிஸார் தெரிவித்துள்ளனர். மேலும் சந்தேகநபர்கள் 27 முதல் 50 வயதுக்குட்பட்டவர்கள் என்றும் அவர்கள் மற்றும் இரத்தமலானை, அம்பலாந்தோட்டை, மாத்தறை, கரந்தெனிய, கும்புறுப்பட்டிய, திஸ்ஸமஹராம, கடுவத்தை போன்ற பகுதிகளைச் சேர்ந்தவர்கள் என்றும் பொலிஸார் தெரிவித்துள்ளனர்.

பிறந்த ஒரு நாளான சிசுவை குழி தோண்டி புதைத்த பெண்

நுவரெலியா-நோர்வூட், ஜனபதய கொலனி பகுதியைச் சேர்ந்த பெண்ணொருவர், பிறந்து ஒரு நாளான சிசுவை வீட்டின் பின்புறத்திலுள்ள தேயிலை தோட்டத்திற்குள் புதைத்த சம்பவம் அப்பகுதியில் பெரும் பரபரப்பை ஏற்படுத்தியுள்ளது.

குறித்த சந்தேகநபரான பெண்ணை நோர்வூட் பொலிஸார் கைது செய்து, சம்பவம் தொடர்பாக மேலதிக விசாரணைகளை முன்னெடுத்து வருகின்றனர்.

இந்நிலையில் சம்பவத்தொடர்பில் மேலும் தெரியவருவதாகவு, அன்று (வெள்ளிக்கிழமை) மாலை 6.30 மணியளவில், 119 என்ற அவசர இலக்கத்திற்கு வழங்கப்பட்ட தகவலுக்கு அமைய நோர்வூட் பொலிஸார், சம்பவ இடத்திற்கு சென்று விசாரணைகளை மேற்கொண்டுள்ளனர்.

மேலும் திருமணமாகாத 26 வயதுடைய பெண்ணொருவரே குழந்தையிபிரசவித்து இவ்வாறு புதைத்துள்ளதாக பொலிஸாரின் ஆரம்பகட்ட விசாரணையில் தெரியவந்துள்ளது.

அத்துடன் குறித்த பெண் ஒரு பிள்ளையின் தாய் எனவும், இரண்டாவது குழந்தையை பிரசவித்து குழிதோண்டி புதைத்துள்ளார் எனவும் பெண்ணின் வீட்டிற்குகில் அதற்கான தடயங்கள் காணப்படுவதாகவும் பொலிஸார் மேலும் குறிப்பிட்டுள்ளனர்.

இந்நிலையில் சம்பவ இடத்திற்கு ஷட்டன் நீதிமன்ற நீதவான் வரவழைக்கப்பட்டு, அவரின் தலைமையில் புதைக்கப்பட்ட சிசுவின் சடலம் மீட்கப்பட உள்ளதாக பொலிஸார் கூறியுள்ளனர்.

அத்துடன் குறித்த பகுதியில் பாதுகாப்பு பலப்படுத்தப்பட்டுள்ளதுடன், சம்பவம் தொடர்பான மேலதிக விசாரணைகளை நோர்வூட் பொலிஸார் தொடர்ந்து முன்னெடுத்து வருகின்றனர்.

அனைத்து பல்கலைக்கழகங்களின் 4 வது ஆண்டு பரீட்சை ஜூன் 22 முதல் ஆரம்பம்

இறுதி ஆண்டு பரீட்சைகளுக்காக ஜூன் 22 அன்று அனைத்து பல்கலைக்கழக நடவடிக்கைகள் ஆரம்பமாகும் என பல்கலை மானியங்கள் ஆணைக்குழு அறிவித்துள்ளது.

இறுதி ஆண்டு மாணவர்களுக்கான அனைத்து பல்கலைக்கழகங்களின் மருத்துவ பீடங்களும் 2020 ஜூன் 15 ஆம் திகதி திங்கட்கிழமை முதல் மீண்டும் திறக்கப்படும் என்று முன்னர் அறிவிக்கப்பட்டது.

இந்நிலையில் அன்று (சனிக்கிழமை) இடம்பெற்ற ஊடக சந்திப்பில் கலந்துகொண்டு கருத்து தெரிவித்த பல்கலைக்கழக மானியங்கள் ஆணைக்குழு தலைவர், பரீட்சைகள் ஜூன் 22 முதல் ஓகஸ்ட் 15 வரை நடைபெறும் என்றும் அவர் குறிப்பிட்டார்.

மேலும் மற்றைய மாணவர்களுக்கான கல்வி நடவடிக்கைகள் அதன் பின்னர் ஆரம்பமாகும் என்றும் பல்கலைக்கழக மானியங்கள் ஆணைக்குழு தலைவர் தெரிவித்துள்ளார்.

இலங்கையில் கொரோனா வைரஸ் பரவலால் ஏற்படும் அச்சுறுத்தலை கட்டுப்படுத்தும் முன்னெச்சரிக்கை நடவடிக்கையாக பல்கலைக்கழகங்கள் கடந்த 3 மாதங்களாக மூடப்பட்டுள்ளமை குறிப்பிடத்தக்கது.




22 கடற்படை வீரர்கள் பூரணமாக குணமடைந்தனர்

இலங்கையில் மேலும் 22 கடற்படை வீரர்கள் பூரணமாக குணமடைந்து, வைத்தியசாலையிலிருந்து வெளியேறி உள்ளதாக கடற்படை பேச்சாளர் தெரிவித்துள்ளார்.

இதற்கமைய இதுவரையில் 679 கடற்படை வீரர்கள் பூரணமாக குணமடைந்து வைத்தியசாலையில் இருந்து வெளியேறி உள்ளதாகவும் அவர் மேலும் தெரிவித்துள்ளார்.

இதேவேளை, இலங்கையில் கொரோனா வைரஸ் தொற்று உறுதியானவர்களின் மொத்த எண்ணிக்கை 1880 ஆக அதிகரித்துள்ளதென சுகாதார அமைச்சின் தொற்றுநோயியல் பிரிவு அறிவித்துள்ளது.

மேலும், இவர்களில் 11 பேர் உயிரிழந்துள்ளமை குறிப்பிடத்தக்கது.







தமிழ் சினிமாவில் டாப் ஸ்டார் நடிகையாக உச்சத்தில் இருப்பவர் நடிகை நயன்தாரா. தான் நடக்கும் படங்களின் கதையை தேர்வு செய்வதில் கவனமாக இருக்கிறார்.

அவர் சில படங்களை நிராகரித்ததும் உண்டு. ஹிந்தியில் கங்கனா ரணாவத் நடப்பில் வெளியாகி ஹிட்டான படம் குயின். இப்படத்தின் தமிழ், தெலுங்கு ரீமேக்கில் நடக்க நயன்தாராவை அணுகியுள்ளார்கள்.

ஆனால் அவர் நடக்க மறுத்துள்ளார். பின்னர் திரிஷாவை அணுக அவரும் மறுத்துள்ளாராம். இதனால் தமிழில் காஜல் அகர்வாலும், தெலுங்கில் தமன்னாவும் நடத்துள்ளனர்.

மலையாளத்தில் மஞ்சு வாரியாரும், கன்னடத்தில் பருல் யாதவும் நடத்திருக்கிறார்களாம்.



மாளவிகா மோகனன் தமிழ் சினிமாவில் பேட்ட படத்தின் மூலம் அறிமுகமானவர். அதை தொடர்ந்து இவர் தற்போது மாஸ்டர் படத்தில் நடித்துள்ளார்.

இந்த படத்தை மாளவிகா மிகவும் எதிர்நோக்கி காத்திருக்கின்றார். இப்படம் கொரோனாவால் தள்ளிச்சென்றது.

இந்நிலையில் மாளவிகாவை தெலுங்கில் ரவி தேஜா நடிக்கும் ஒரு படத்தில் கமிட் செய்ய அணுகினார்களாம்.

அவர் தெலுங்கு படத்தில் நடிக்க மறுத்துவிட்டாராம். இது தெலுங்கு சினிமா ரசிகர்கள் தாண்டி, ரவி தேஜா ரசிகர்களுக்கும் கடும அதிர்ச்சியை ஏற்படுத்தியுள்ளது.



பிரபல முன்னணி தொலைக்காட்சியான விஜய் டிவியின் மாபெரும் நிகழ்ச்சி தான் பிக் பாஸ். இதில் ஏற்கனவே 3 சீசன் வெற்றிகரமாக முடிந்ததை நாம் அறிவோம்.

ஆனால் தற்போது கொரோனாவால் பிக் பாஸ் 4 துவங்குமா என ரசிகர்கள் மத்தியில் கேள்வி எழுந்துள்ளது.

இந்நிலையில் பிக் பாஸ் 4 கண்டிப்பாக துவங்கும், ஆனால் இம்முறை கொஞ்சம் தாமதமாக துவங்கும் என தகவல்கள் கிடைத்துள்ளது.

மேலும் இந்த பிக் பாஸ் 4ஆம் சீசனுக்கும் உலகநாயகன் கமல் ஹாசன் தான் தொகுப்பாளர் என்றும் தெரிவிக்கின்றனர்.

இதனை தொடர்ந்து இம்முறை கொரோனாவால் பல பாதுகாப்பு விதி முறைகள் இருக்கும். மற்றும் போட்டியாளர்கள் அனைவருக்கும் கொரோனா test செய்த பிறகு தான் உள்ளே அனுமதிக்கப்படும் என்றும் கூறுகின்றனர்.

மேலும் கூடிய விரைவில் பிக் பாஸ் 4 குறித்து விஜய் டிவி அதிகாரப்பூர்வ அறிவிப்பை அறிவிக்கும் என எதிர்பார்க்கப்படுகிறது.

விக்ரம் மற்றும் அவரின் மகன் துருவ் விக்ரம் இணைந்து நடிக்கவுள்ள படம் சீயான் 60. இப்படத்தை கார்த்திக் சுப்ராஜ் இயக்கவுள்ளார்.

இப்படத்திற்கு ராக்ஸ்டார் அனிருத் இசையமைக்கவுள்ளார் என்று அதிகாரப்பூர்வமாக அறிவித்திருந்தனர்.

இந்நிலையில் தற்போது இப்படத்தில் வில்லனாக நடிக்க மக்கள் செல்வன் விஜய் சேதுபதி மற்றும் அரவிந்த் சாமி, என இருவரிடமும் பேச்சுவார்த்தை நடத்தி வருகிறார்களாம் பட குழுவினர்.

மேலும் இதில் ஒருவரை கண்டிப்பாக இப்படத்திற்கு வில்லனாக தேர்வு செய்வார்கள் என தகவல்கள் தெரிவிக்கின்றனர்.



தொகுப்பு :- ஹாசீன்





### வாழகு குறிப்பு இயல் - வெள்ளரிக்காய்

இரவுதாங்குவதற்கு முன் வெள்ளரிக்காயை நன்றாக மசுத்து முகத்தில் பேக்காக போட்டு, மறுநாள் காலை சருமத்தை வெதுவெதுப்பான நீரால் கழுவ வேண்டும்.

இவ்வாறு தினமும் செய்து வர சருமம் பளபளப்பாகவும், புத்துணர்ச்சி அடைந்தும், அன்று காலை முதல் மாலை வரை முகம் ஜொலிஜொலித்து காணப்படும்.

### வாழகு குறிப்பு இயல் - கற்றாழை ஜெல்

கற்றாழையில் அதிகளவு சருமத்திற்கு பயனளிக்க கூடிய, இயற்கை மருத்துவ குணங்கள் அதிகமாகவே உள்ளது. எனவே தினமும் இரவு தாங்குவதற்கு முன் முகத்தில் சிறிது நேரம் மசாஜ் செய்து.

அப்படியே இரவு முழுவதும் வைத்திருந்து, மறுநாள் காலையில் குளிர்ந்த நீரால் சருமத்தை கழுவ வேண்டும்.

நீல வானத்தில் நீந்திக்  
கொண்டிருக்கிறது  
முழு நீலமவு  
முற்றத்து வெளியில் ரசித்துக்  
கொண்டிருக்கறாய் நீ

நீ இல்லாத  
பகல்கூட நீலவில்லாத  
இரவுதான் எனக்கு

நீலமவை ரசிக்க என் வரசல்  
நான் வந்தேன்  
எனக்கு முன்னே வளர்ப்பறையாய்  
நீ தெரிந்தாய் நீலவில்  
தேயத் தொடங்கினேன் நான்  
எதை ரசிப்பது என்ற குழப்பத்தில்  
நீலவில் உன் முகம் இருந்ததேனாலும்!!!



### வெந்தய கீரையை தொடர்ந்து சாப்பிட்டு வருவதால் கிடைக்கும் பயன்கள்...!!

வெந்தயக் கீரையில் விட்டமின்களும், தாது உட்புகளும் அதிக அளவில் இருக்கின்றன. வெந்தயக் கீரையை பல முறைகளில் சமைத்து உண்ணலாம். இதை துவரம்பருப்புடன் வேக வைத்து கூட்டாகச் செய்து சாப்பிடலாம். இந்தக் கீரையுடன் புளி சேர்த்து வேக வைத்தும் கூட்டு தயாரிக்கலாம்.

வெந்தயக் கீரை ஜீரண சக்தியை செம்மைப்படுத்துகிறது. சொறி, சிரங்கை நீக்குகிறது. பார்வைக்கோளாறுகளைச் சரி செய்கின்றது. வெந்தயக் கீரையைத் தொடர்ந்து சாப்பிட்டால் காசநோயும் குணமாவதாகக் கூறுகின்றனர்.

இந்தக் கீரை வயிற்று நோய்களையும் குணப்படுத்துகின்றது. வெந்தயக் கீரையை வேக வைத்து அதனுடன் தேன் கலந்து கடைந்து உண்டால் மலம் சுத்தமாகும். இதனால் உடல் சுத்தமாகும். அத்துடன் வெந்தயக் கீரையை உண்டால் குடல் புண்களும் குணமாகின்றன. மலம் கழிக்கும் போது ஏற்படும் உளைச்சலையும் எரிச்சலையும் வெந்தயக்கீரை குணப்படுத்துகின்றது.

வெந்தயக்கீரையை வெண்ணெயிட்டு வதக்கி உண்டால் பித்தக் கிறுகிறுப்பு, தலை சுற்றல், வயிற்று உப்பிசம், பசியின்மை, ருசியின்மை ஆகியவை குணமாகும். உட்கூடும் வறட்டு இருமலும் கட்டுப்படும்.

நீண்ட நேரம் அமர்ந்திருந்து வேலை செய்ய முடியாமல் இடுப்பு வலிப்பவர்கள் வெந்தயக் கீரையுடன் கோழி முட்டை மற்றும் தேங்காய்ப்பால் சேர்த்து நெய்யில் வேகவைத்து உணவுடன் சேர்த்து வந்தால் இடுப்பு வலி நீங்கும்.

வெந்தயக் கீரை ஒரு சிறந்த பத்திய உணவாகும். இதை அரைத்து நெய் சேர்த்து சாதத்துடன் பிசைந்து சாப்பிட்டால் தொண்டைப்புண், வாய்ப்புண் ஆகியவை ஆறும். இந்தக் கீரையை வதக்கி அதனுடன் வாதுமைப் பருப்பு, கசகச கோதுமை ஆகியவற்றைச் சேர்த்துப் பால்விட்டு அரைத்து நெய்விட்டுக் கிண்டி உட்கொண்டால் உடலுக்கு வலிமையும், வனப்பும் ஏற்படும்.

தொகுப்பு :- சப்தஹி



# இலங்கையில் இடம்பெறும் இராணுவ நிறுவல் அரசியல்

இலங்கை 1948 ஆம் ஆண்டு பிரித்தானிய காலனித்துவத்திடம் இருந்து சுதந்திரம் பெற்ற பின்னர் பெரும்பான்மை சிறுபான்மை என முறுகல் நிலையேற்பட்டு அது கலவரங்களாக மாறி 1958, 1968, 1983 களில் இலங்கையில் இரத்த ஆறு ஓடியது இந்நிலையில் தமிழர்கள் அரசியல் ரீதியாக பிரச்சனை தீர்க்க முடியாமல் போக அது ஆயுத ரீதியான போராட்டமாக வலுப்பெற்று சுமார் முப்பது வருடங்கள் இலங்கையில் மூலின மக்களும் உயிர்களையும் சொத்துக்களையும் இழந்து தவித்தனர். இதில் தமது அரசியல் சுயலாபத்துக்காக சில அரசியல் தலைமைகள் நாட்டை சூகாடாக்கினர்.

ஒருவாறு முள்ளிவாய்க்காலில் 2009 ஆம் ஆண்டு அப்போதைய ஜனாதிபதி மகிந்த ராஜபக்ச அவர்கள் தமிழரின் உரிமைக்காக போராடிய விடுதலைப்புலிகள் அமைப்பை உலக வல்லரசுகளின் உதவியுடன் ஒழித்ததாக கூறி பல இலட்சம் தமிழ் மக்களை முள்ளிவாய்க்கால் மண்ணில் புதைத்த வரலாறும் இன்னும் பல்லாயிரம் பேர் காணாமல் ஆக்கப்பட்ட கொடூரம் இடம்பெற்று 11 ஆண்டுகள் கடந்துவிட்டன.

2010 ஆம் ஆண்டு இடம்பெற்ற ஜனாதிபதி தேர்தலிலும் யுத்த வெற்றியை காட்டி சிங்கள மக்களின் ஏகோபித்த ஆதரவுடன் மீண்டும் ஜனாதிபதியான மகிந்த ராஜபக்ச அவர்கள் அடுத்த 5 ஆண்டுகளில் யுத்தத்தால் பாதிக்கப்பட்ட வடகிழக்கு பகுதியை ஓரளவு புனரமைப்பு செய்ததுடன் நாட்டில் எல்லாப் பகுதிகளுக்கும் சுதந்திரமாக சென்றுவர அனுமதியளித்ததுடன் 10,000 க்கும் மேற்பட்ட விடுதலைப்புலிப் போராளிகளை புனர்வாழ்வு அளித்து சமூகத்துடன் இணைந்தார்.

அது மட்டுமன்றி பல வீட்டுத் திட்டங்களையும் வடக்கின் வசந்தம் என்னும் வேலைத் திட்டத்தின் ஊடாக அபிவிருத்தியை மேற்கொண்டார். இந்நிலையில் 2015 ஆம் ஆண்டு இடம்பெற்ற ஜனாதிபதி தேர்தலில் சாணக்கியமான முறையில் ரணில் சந்திரிக்கா மைத்திரி கூட்டால் மகிந்த ராஜபக்ச அவர்கள் தோல்வியடைந்தார்.

இதில் வடகிழக்கு மக்களின் வாக்குகளும் மைத்திரி ரணில் கூட்டுக்கு கிடைத்தது. யுத்தத்தை முடித்து பெரும் வெற்றி வாகை கூடி வலம் வந்த மகிந்த ராஜபக்ச அவர்களை 2015 இல் சிங்கள மக்களும் கணிசமான அளவு தோற்கடித்தனர். இதற்கு காரணம் அவர்களது குடும்ப ஆட்சி ஒருபுறம் இருக்க கொழும்பு மற்றும் பிற மாவட்டங்களில் இடம்பெற்ற ஆட்கடத்தல் கப்பம் ஊழல் மோசடி ஆட்கடத்தல்களுக்கு பின்னால் அந்நேரம் மகிந்த ராஜபக்ச அவர்களின் சகோதரர் காணப்பட்டமை இராணுவப் பிரசன்னம் என சிங்கள மக்கள் மத்தியிலும் அவர் மீது ஓர் அதிருப்தி காணப்பட்டது.

2015 ஆம் ஆண்டு இடம்பெற்ற தேர்தலில் அமோக வெற்றி பெற்ற மைத்திரிபால சிறிசேன ஜனாதிபதியாக தெரிவு செய்யப்பட்டார். இவர் இலங்கை சுதந்திரக் கட்சியை சேர்ந்தவர். பிரதமராக ரணில் விக்கிரமசிங்க தெரிவு செய்யப்பட்டார். இவர் ஐக்கிய தேசியக் கட்சியின் தலைவர் நாட்டில் ஜனாதிபதி ஒரு கட்சியும் பிரதமர் ஒரு கட்சியுமாக ஆட்சி இடம் பெற்றது இது ஒரு நல்லாட்சி என்ற போர்வையில் இடம்பெற்றது பெயரளவில்

இடம்பெற்ற நல்லாட்சியில் தமிழ் மக்கள் எதுவித பிரயோசனம் பெறவில்லை. மகிந்த ராஜபக்ச அவர்களின் ஆட்சியில் இடம்பெற்ற அபிவிருத்திகள் கூட இடம் பெறவில்லை. மகிந்தராஜபக்ச அவர்களால் பல போராளிகள் புனர்வாழ்வு வழிக்கப்பட்டு விடுவிக்கப்பட்டனர். ஆனால் நல்லாட்சி அரசினால் ஓர் அரசியல் கைதியை கூட விடமுடியவில்லை. ஆனால் ஒரு வழியில் இவ்வாட்சியில் தமிழ் மக்கள் இராணுவப் பிரசன்னம் இன்றி அச்சுறுத்தல் இன்றி வாழ்ந்தார்கள்.

இந்த நல்லாட்சியில் தமிழ் மக்கள் மட்டுமன்றி சிங்கள முஸ்லீம் மக்கள் கூட பெரிதாக எவ்வித அபிவிருத்தியும் பெறவில்லை என்பதே கண்கூடு இந்நிலையில் கோர யுத்தம் முடிவற்று குண்டு சத்தமின்றி அமைதியாக வாழ்ந்த நேரத்தில் 2019 ஆம் ஆண்டு ஏப்ரல் மாதம் 21 ஆம் திகதி கிறிஸ்தவர்களின் உயிர்த்த ஞாயிறு தினம் அன்று உலகில் மிகமோசமான பயங்கரவாத அமைப்பான ஐஎஸ் ஐஎஸ் தீவிரவாதிகளால் மேற்கொள்ளப்பட்ட மிலேச்சத்தனமான தற்கொலை தாக்குதல்களால் ஞாயிறு திருப்பலி ஆராதணையில் இருந்த அப்பாவி கிறிஸ்தவ மக்கள் உட்பட சுமார் 280 பேர் பரிதாபமாக உயிரிழந்தனர். இத்தாக்குதலினால் பல கொழும்பிலுள்ள முக்கிய ஹோட்டல்கள், கிறிஸ்தவ ஆலயங்கள் என அழிக்கப்பட்டன. பல அப்பாவி பொதுமக்கள் காயமடைந்தனர்.

இத்தாக்குதலை அடுத்து இலங்கையின் பொருளாதாரத்தில் மிக முக்கிய பங்கு வகிக்கும் சுற்றுலாத்துறை முற்றாக முடங்கி போனது மட்டுமன்றி மூலின மக்களும் மீண்டும் இடம்பெற்ற தற்கொலைத் தாக்குதல்களால் அச்சமும் பீதியும் அடைந்து காணப்பட்டனர். தாக்குதல் நடத்திய அனைவரும் முஸ்லீம் இனத்தை சேர்ந்ததால் முஸ்லீம் மக்கள் அனைவரும் சந்தேகக் கண்கொண்டு பார்க்கப்பட்டனர். அத்துடன் இஸ்லாமியர்களின் வீடுகள் அனைத்தும் சோதனையிடப்பட்டன.

அது மட்டுமன்றி இலங்கை முழுவதும் இராணுவப் பிரசன்னம் அதிகரித்ததுடன் வீதிகள் தோறும் சோதனை சாவடிகள் அமைக்கப்பட்டு சோதனைகள் தீவிரமாக்கப்பட்டன. அத்துடன் வடகிழக்கு பகுதிகளில் கடுமையான வீதி சோதனை அமைக்கப்பட்டு இராணுவத்தினர் குவிக்கப்பட்டு சோதனையில் ஈடுபட்டனர்.

கொழும்பு மற்றும் முக்கிய இடங்களின் பாதுகாப்புக்கள் சில காலத்தின் பின்னர் தளர்த்தப்பட்டாலும் வடபகுதிகளில் சோதனைகளும் மற்றும் கெடுபிடிகள் அதிகரித்தே காணப்பட்டது. இந்த ஐஎஸ் ஐஎஸ் தாக்குதல் முன்னரே இந்திய புலனாய்வு தரப்பால் இலங்கை இராணுவத்துக்கு அறிவிக்கப்பட்ட பொழுதிலும் அப்பொழுதிருந்த இராணுவக் கட்டமைப்பும் புலனாய்வு கட்டமைப்பும் அதனை தடுக்க தவறியதாகவும் சொல்லப்படுகின்றது. இந்த தவறுகளில் ரணில் விக்கிரம சிங்க அவர்களும் மைத்திரிபால சிறிசேன அவர்களும் க ா ண ப் ப டு வ த ா க வு ம் தெரிவிக்கப்படுகின்றது.

இந்நிலையில் 2019 ஆம் ஆண்டு இறுதிப் பகுதியில் இடம்பெற்ற ஜனாதிபதி தேர்தலில் முன்னால் ஜனாதிபதி மகிந்த ராஜபக்ச அவர்களின் சகோதரரும் முன்னால் பாதுகாப்பு செயலாளரும் ஆன கோட்டபாய ராஜபக்ச அவர்கள்



பொதுஜன பெரமுனா என்னும் கட்சியின் போட்டியிட்டார். ஐக்கிய தேசியக் கட்சி சார்பாக சஜித் பிரேமதாஸ போட்டியிட்டார். சஜித் பிரேமதாஸ அவர்கள் நல்லாட்சி அரசில் வீடமைப்பு மற்றும் புனர்வாழ்வு அமைச்சராக இருந்து வடகிழக்கு மட்டுமன்றி இலங்கையின் பலபகுதியில் வீடுகளை இழந்த மற்றும் வீடு இல்லாத மக்களுக்கு வீடுகளை கட்டிகொடுத்து மக்கள் மத்தியில் நல்ல வரவேற்பை பெற்றிருந்தார். ஆனால் தேர்தலில் பெரும்பாலான சிங்கள மக்கள்கோட்டபாய ராஜபக்ச அவர்களுக்கு வாக்களித்து வெற்றியடையச் செய்தனர்.

வடகிழக்கு தமிழ் மக்களும் பெரும்பாலான முஸ்லீம் மக்களும் சஜித் பிரேமதாஸ அவர்களுக்கு வாக்களித்தனர். வெது நிறைவேற்று அதிகாரம் கொண்ட ஜனாதிபதியாக கோட்டபாய ராஜபக்ச அவர்கள் நியமிக்கப்பட்டார். பதவியேற்றவுடன் போர்க்குற்றவாளியாக ஐ.நா சபையின் முன் தமிழ் மக்களால் நிறுத்தப்பட்ட சவேந்திர சில்வா அவர்களை இலங்கை இராணுவத்தளபதியாக நியமித்தார்.

அத்துடன் இறுதி யுத்தத்தில் பங்கெடுத்த தளபதியான மேஜர் ஜெனரல் கமால் குணரத்தினா அவர்களை பாதுகாப்பு செயலாளராக நியமித்தார். இலங்கையில் பெரும்பாலான மாகாண ஆளுநர்களை ஓய்வு பெற்ற இராணுவ தளபதிகளை நியமித்தார். அத்துடன் சிவில் நிர்வாக கட்டமைப்புக்களிலும் இராணுவ மற்றும் விமானப்படை தளபதிகளை நியமித்தார்.

பொலிஸாரினால் இடம்பெற்று வந்த சிவில் பாதுகாப்பு நடவடிக்கைகளில் தற்பொழுது இராணுவத்தினர் ஈடுபடுத்தப்படுகின்றனர். தற்பொழுது நாட்டில் ஏற்பட்டுள்ள கொடிய கொரோனா வைரஸ் தடுக்கும் செயலாளிகளிலும் முற்றுமுழுதாக முப்படையினரும் ஈடுபடுத்தப்படுகின்றனர்.

இதனை விட நல்லாட்சி அரசாங்கத்தில் காணப்படுவதையும் விட வடகிழக்கு பகுதிகளில் இராணுவப் பிரசன்னம் அதிகரித்து காணப்படுவதுடன் குறிப்பாக வடபகுதியில் வடமராட்சி மற்றும் தென்மராட்சி பகுதிகளில் இராணுவ அடக்குமுறை அதிகமாக இடம்பெறுவதாக அப்பகுதி மக்கள் அச்சம் வெளியிட்டுள்ளனர். இதனை பல தமிழ் பாராளுமன்ற உறுப்பினர்களும் தெரிவித்துள்ளனர். அத்துடன் நாட்டின் பாதுகாப்புக்கு புலனாய்வு கட்டமைப்பானது

மிக அவசியமானதொன்றாக உள்ளமை மறுக்க முடியாத உண்மை.

ஆனால் அவ் புலனாய்வுப் பிரிவினரில் ஒரு சிலர் தவறாக தமது புலனாய்வு நடவடிக்கைகளை மக்கள் மீது திணிப்பதாகவும் மக்கள் விசனம் வெளியிட்டுள்ளனர். சிலர் தமது தனிப்பட்ட சுயநலன்களுக்காக இவ்வாறு செயற்படுவதாகவும் குற்றம் சாட்டுகின்றனர். அத்துடன் கொரோனா வைரஸ் காரணமாக நாட்டில் அமுல் படுத்தப்பட்டுள்ள ஊரடங்கு உத்தரவை கண்காணித்தல் மற்றும் சமூக இடைவெளியை பேணுவதை உறுதி செய்தல் போன்றவற்றை காரணம் காட்டி யுத்த காலத்தில் இடம்பெற்ற ரோந்துகள் போல இப்பொழுதும் மக்களை அச்சுறுத்தும் செயற்பாடுகள் அங்கொன்றும் இங்கொன்றுமாக காணப்படுகின்றது. நடக்க இருக்கும் பாராமளுமன்றத் தேர்தல்களின் பின்னர் இது இன்னும் அதிகரிக்கலாம் என்ற அச்சம் மக்கள் மத்தியில் குறிப்பாக வடகிழக்கு மக்கள் மத்தியில் காணப்படுகின்றது. வடகிழக்கு தமிழ் முஸ்லீம் மக்கள் ஒருபோதும் இராணுவப் பிரசன்னம் மற்றும் இராணுவ அச்சுறுத்தல்களை விரும்ப மாட்டார்கள்.

தமிழ் மக்கள் கடந்த 30 வருடங்களாக பல உயிர்களை விலையாகக் கொடுத்தும் பல சொத்துக்களை இழந்தும் இதுவரை எதுவித அரசியல் ரீதியான தீர்வுகள் கிடைக்கவில்லை. இனியோடு ஆயுதப் போராட்டத்தை நிச்சயமாக தமிழ் மக்கள் முற்றாக விரும்ப மாட்டார்கள். அரசியல் தீர்வு கிடைக்குதோ இல்லையோ தங்களை அமைதியாக இராணுவ அச்சம் இன்றி வாழ விட்டால் போதும் என்னும் நிலைக்கு வந்து விட்டார்கள்.

எனவே ஜனாதிபதி கோட்டபாய ராஜபக்ச அவர்கள் இராணுவப் பிரசன்னத்தை குறைத்து தமிழர் பகுதிகளில் அபிவிருத்திகளை மேற்கொண்டு நீண்ட காலமாக சிறைகளில் வாடும் அரசியல் கைதிகள் சிலரையாவது விடுதலை செய்து காணாமல் ஆக்கப்பட்டோருக்கான ஓர் சரியான தீர்வை கொடுப்பாரானால் வரவிருக்கும் பாராளுமன்ற தேர்தலில் தமிழ் மக்களின் வாக்குகளும் பொதுஜன பெரமுனவுக்கு கிடைக்கும் என்பதில் ஐயமில்லை.




# இராணுவ மயமாக்கல் தொடருமானால் அடுத்த கட்டத்தை நாம் சிந்திக்க நேரிடும் கோட்டாவுக்கு மாவை எச்சரிக்கை!

**கேள்வி :** ஜனாதிபதி தேர்தல் முடிவடைந்து ஒரு கட்டத்தை நெருங்கி அடுத்து பாராளுமன்ற தேர்தல் என்ற நிலைப்பாடு தற்பொழுது வந்திருக்கிறது. இதிலே ஜனாதிபதி அவர்கள் இராணுவ ஆட்சியை மயப்படுத்தப்பட்டதான நிலைமை தற்பொழுது ஏற்படுத்தப்பட்டிருக்கிறது. கொரோனா வைரஸ்னுடைய தாக்கம் ஒருபுறம்ருக்க தற்பொழுது ஓரளவேனும் மக்கள் வீடுதலை நோக்கி நகர்ந்து கொண்டிருக்கும் பொழுது அனைத்தும் வேட்பாளர்களுக்கும் எண்கள் வழங்கப்பட்டுள்ள நிலையில் இவ்வாறான தருணத்தை நீங்கள் எப்படி பார்க்கின்றீர்கள் ஐயா?

**பதில் :** சென்ற ஜனாதிபதி தேர்தலில் ஜனாதிபதியாக தெரிவு செய்யப்பட்ட கோட்டபாய ராஜபக்ச அவர்கள் தான் பதிவியேற்ற நிகழ்ச்சியிலும் சரி. பாராளுமன்றத்திலே தனது கொள்கை பிரகடனத்தை அறிவித்த பொழுதும் சரி இந்த நாட்டிலே 70 வருடங்களாக நீடித்து வருகின்ற ஒரு இனப்பிரச்சனை, எத்தனையோ கலவரங்கள், எத்தனையோ இனப் பிரச்சனைக்கான உடன்பாடு ஒப்பந்தங்கள் அதைவிட 30 வருடகாலமாக ஆயுத போர் கூட இடம்பெற்றிருக்கின்றது. இலட்சக்கணக்கான மக்கள் கொல்லப்பட்டு ஐ.நா. மனித உரிமைப் பேரவை தீர்மானங்கள் வரையிலும் அப்பொழுது இருந்த ஆட்சியையும் இராணுவ தளபதிகளையும் போர்க் குற்றம் சுமத்தப்பட்ட காலத்திலிருந்து இந்த நாட்டினுடைய ஜனாதிபதி தேர்தலில் போட்டியிடுகின்ற கோட்டபாய ராஜபக்ச அதனை பிரச்சனைகளையும் எந்த வகையிலும் அதற்கான தீர்வையோ அப்படியொரு பிரச்சனை இருக்கின்றது என்றோ இவ்வளவு அழிவுகள் போர்க்குற்றங்கள் இழப்புகள் இருக்கின்றது என்றோ கூட அதற்கான தீர்வு என்னவென்று கூட உச்சரிக்காத ஜனாதிபதியாகத் தான் தன்னுடைய நடவடிக்கைகளை எடுத்து வந்த வண்ணம் இருக்கின்றார்.

அதைவிட அவர் ஒரு பாராளுமன்ற தேர்தலை நோக்குகின்ற நேரத்தில் குறிப்பிட்ட திகதியிலிருந்து தாமதமடைந்து கொரோனா தொற்று பரவலாக இருந்த நேரத்தில் தற்பொழுது அநேகமாக ஓகஸ்ட் மாதத்தில் தேர்தல் நடைபெறவிருக்கின்றது என அறியலாம். இந்த நேரத்தில் பாராளுமன்ற தேர்தலிலே அவர்கள் 2/3 பெரும்பான்மை அல்லது மிகப்பெரிய பலத்தை தேர்தலிலே பெற்று பாராளுமன்றத்திலே வெற்றிபெற வேண்டுமென்று நினைக்கின்றார். அதற்காக ஜனாதிபதி தேர்தலிலே பௌத்த சிங்கள ஒற்றையாட்சி என்ற அடிப்படையில் ஓர் பேரினவாத அரசியல் பின்னணியை கொண்டு பெரும்பான்மைத்துவ ஆட்சியை பாராளுமன்றத்தில் நாட்டுவதற்கு இந்த கொரோனா வைரஸ் காலத்தையும் அவர்கள் பயன்படுத்துவதற்கான எல்லா நடவடிக்கைகளையும் எடுத்து வந்திருக்கிறார்கள்.

அதில் மிக முக்கியமாக பார்த்தால் இராணுவத்துவ ஆட்சிக் காலத்தில் செயலாளராக இருந்து செயற்பட்டதைப் போன்று தற்பொழுது அவர் ஒரு ஜனாதிபதியாக இலங்கை முழுவதற்குமான ஜனாதிபதியாக இருக்க வேண்டியவர். அவர் ஒரு பெரும்பான்மைத்துவ பௌத்த சிங்கள மக்களுடைய ஜனாதிபதியாக இருந்து அதைவிட இராணுவ மனப்பாங்கோடு இலங்கையுடைய பொது நிர்வாக கட்டமைப்புகள் அனைத்தும் திணைக்களங்கள் செயலாளர்கள் எல்லாம் தனது காலத்திலே இராணுவத் தளபதியாக இருந்தவர்கள் ஓய்வு பெற்றவர்களைக்கூட அந்த அமைச்சுகளின் செயலாளர்களாக திணைக்களத்தினுடைய தலைவர்களாக அதைவிட ஒரு செயலணி உருவாக்கியிருக்கின்றார்கள். மக்களும் பல ஜனநாயக அமைப்புகளும் மிகவும் கவலைக் கொண்டிருக்கின்றனர். இந்த தேர்தலைக் கூட ஜனாதிபதி நியமித்த செயலணி தான்



கண்காணிக்கப்போகின்றது என்று அவர்கள் தற்பொழுது அச்சப்பட்டு பல முறைப்பாடுகளை செய்து கொண்டிருக்கிறார்கள். இவ்வாறான நிலைமையில் வருகின்ற தேர்தலில் ஜனாதிபதி அவர்களும் அவரின் கட்சியினரும் பொதுஜன ஊக்கிய முன்னணி அவர்களுடன் சேர்ந்த கட்சியினரும் ஒரு இராணுவ மயமாக்கல் நிலைமையிலும் கொரோனா வைரஸ் அச்சுறுத்தல் மத்தியிலும் அந்த மக்களை தங்களுக்கு பெரும்பான்மை வாக்குகளை அழிக்கச் செய்கின்ற உத்திகளை கையாளுவதற்கு தனது செயலணிகளையும் இராணுவ தளபதிகளையும் பயன்படுத்த .வர் முயற்சிக்கின்றார் என்பது தான் தற்பொழுது ஜனநாயகத்திற்கு விடுக்கப்பட்டுள்ள சவாலாகும்.

அந்த தேர்தல் ஒரு ஜனநாயக முறைப்பட்ட சுயாதீன முறைப்பட்டதாக நடைபெறுமா என்ற ஒரு பெரும் கேள்வி எழுப்பப்படுகின்றது. அதைவிட தமிழ் மக்களுடைய இத்தனை ஆண்டுகால இனப்பிரச்சனை தீர்க்கப்படாது இலட்சக்கணக்கான மக்கள் அழிக்கப்பட்டு சர்வதேசத்தினுடைய தலையீடுகள், தீர்மானங்கள், ஐ.நாவில் எடுக்கப்பட்ட தீர்மானங்கள் வந்ததற்கு பின்னரும் இந்த நாட்டில் தமிழ் மக்களுடைய இனப்பிரச்சனையினுடைய எதிர்காலம் என்னவாகப்போகின்றது என்ற பெரும் அச்சம் தமிழ் மக்கள் மத்தியிலே இன்று ஏற்பட்டிருக்கிறது. அதிலும் ஜனாதிபதி கோட்டபாய ராஜபக்ச நினைத்தவாறு இராணுவ மயமாக்கலாகும் ஒரு சூழ்நிலையிலும் அவர் மிகப்பெரும்பான்மை பலத்தை பெற்று ஆட்சி அமைத்துவிட்டால் அவருடைய கொள்கை கோட்டாடுகளின்படி இந்த நாட்டில் ஒரு இனப்பிரச்சனை இருக்கிறது என்ற அடையாளமில்லாமல் அதற்கொரு தீர்வு ஒன்றை பிரயோகிக்க வேண்டிய அவசியமில்லாமல் தமிழ் மக்கள் மிகவும் ஒரு பாரிய ஓடுக்கு முறைக்குள் இந்த நாட்டில் அப்படியொரு பிரச்சனை இல்லையென்ற சூழ்நிலைக்கு ஆளாகப்போகின்றார்கள் என்ற அச்சம் தான் எங்களுக்கு எழுந்திருக்கிறது.

**கேள்வி :** தேர்தலினுடைய நடவடிக்கைகள் ஒடுக்கப்படுகின்ற பொழுது தங்களுடைய கட்சியின் நிலைப்பாடு ஒரு தேர்தலை சந்திக்க தயாராக ,ருக்கின்றீர்களா?

**பதில் :** ஆம். நிச்சயமாக இன்று ஒரு தேர்தல் பாராளுமன்றம் ஜனநாயகம் இந்த நாட்டில் இடம்பெறும் வரையில் கோட்டபாய ராஜபக்சவினுடைய இராணுவமயமான, இராணுவ சிந்தனை நிறைந்த கொள்கை அடிப்படையை கொண்டு அவருடைய ஆட்சி நடைபெறுவதற்கு ஒரு முற்றுப்புள்ளி வைக்க வேண்டும். அதற்கு ஜனநாயக நடைமுறை எந்தளவு தூரம் கொரோனா வைரஸினுடைய பரவல் தேர்தலில்

தாக்கத்தை ஏற்படுத்தப்போகின்றது என்று தெரியாவிட்டாலும் ஒரு ஜனநாயக ரீதியான தேர்தல் பாராளுமன்றம் உச்ச அதிகாரத்தை கொண்டது என்ற நிலைமையில் ஒரு பாராளுமன்ற தேர்தல் மிக அவசியமாக உள்ளது. அது விரைவாக நடைபெற வேண்டும் என்பதும் எங்களுடைய விருப்பம். ஆனால் அதற்கு இந்த கொரோனா வைரஸ் தொற்று அந்த தேர்தல் திகதி அறிவிக்கப்பட்ட வரையிலும் எவ்வாறான தாக்கத்தை ஏற்படுத்தப்போகிறது அதுவொரு சுயாதீனமான இராணுவ தலையீடு அற்ற சுகாதார துறையினுடைய எச்சரிக்கைகள் அற்ற ஒரு தேர்தல் வாக்களிக்கும் நிலைமை ஏற்படப்போகின்றது என்பது தான் பெரும் கேள்வியாக இருக்கிறது. இருந்தாலும் ஒரு தேர்தல் சாத்தியமான சந்தர்ப்பத்தில் சுகாதார துறையினர் அனுமதிக்களைப்பெற்று அவர்களின் வழி நடைமுறைகளில் தேர்தல் நடைபெறத்தான் வேண்டும்.

ஆனால் இந்த தேர்தலில் தமிழ் தேசிய கூட்டமைப்பு அவர்களுடைய கட்சிகள் இந்த நாட்டினுடைய அதி முக்கிய பிரச்சனைகளாக இன்று இருக்கின்ற ஜனாதிபதியினாலோ அரசியல் கட்சிகளினாலோ இந்த நாட்டில் ஒரு இனப்பிரச்சனை இருக்கின்றது என்பதை உச்சரிக்காத ஒரு ஆட்சி இராணுவ மயமான சூழல் இருக்கின்ற நிலைமையில் அவர் ஒரு புதிய அரசியலமைப்பை உருவாக்க வேண்டும் என்று பிரதிதிருக்கின்றார். அதைவிட ஓரளவுக்கு ஜனநாயக நடைமுறைகளை பின்பற்றக்கூடிய பல விதந்துரைகளைக்கொண்ட 19 ஆம் சீர்திருத்தத்தை நீக்க வேண்டும் என்று அவர் தீவிரமாக சிந்தித்துக்கொண்டிருக்கின்றார்.

அதே நேரத்தில் புதிய அரசியல் அமைப்பைக் கொண்ட எதிர்காலத்தில் இந்த நாட்டிலுள்ள இனப்பிரச்சனைக்கு ஒரு ஜனநாயக தன்மை வாய்ந்த பாராளுமன்றத்திற்கு முக்கியத்துவம் அளிக்கின்ற பாராளுமன்ற ஜனநாயகத்திற்கு முக்கியத்துவம் அளிக்கின்ற ஒரு அரசியலமைப்பை உருவாக்க முடியுமா என்பது மிக முக்கியமான கேள்வியாக இருக்கிறது. இறைமையற்ற அதிகாரம் சர்வாதிகார இராணுவமயப்பட்ட ஒரு நாட்டின் தலைவராக ஜனாதிபதிக்கு முழு அதிகாரங்களும் செய்யக்கூடிய தற்பொழுது இருக்கக்கூடிய பாராளுமன்றம் ஜனநாயக பலம் வாய்ந்ததாக ஜனநாயக ஆட்சி இருக்கின்ற பாராளுமன்றம் தான் உயர்ந்த அதிகாரத்தை கொண்டிருக்க வேண்டும் என்று இதுவரையும் இடம்பெற்று வந்த திருத்தங்களை கூட இல்லாமல் செய்து விட்டால் நாட்டிலே ஒரு பாரிய சர்வாதிகார நிறைவேற்று அதிகாரத்திற்கு அப்பால் ஜனநாயக சர்வாதிகார நாடாக இந்த நாட்டு உடன்படிக்கை எல்லாவற்றிற்கும் தீர்வு அற்ற முறையில் அது நடைபெறப்போகின்றது

என்ற நிலைமையில் நாங்கள் இன்று ஒரு ஜனநாயக ரீதியான எந்தளவு ஜனநாயகம் இருக்கப்போகின்றது என்ற கேள்வி இருந்தாலும் இந்த தேர்தலில் நாங்கள் பெரும் வெற்றி அடைய வேண்டிய தேவையிருக்கிறது. இந்த முறை பல கட்சிகள் இங்கே முன்பை விட அதிகமாக சுயேட்சை குழுக்களும் பல புதிய கட்சிகளும் தேர்தலில் ஈடுபடுவது அல்லது அரசை சார்ந்தவர்கள் தமிழ் பிரதேசங்களில் பலவிதமான சுயேட்சைகளை கூட அவர்கள் தேர்தலிலே போட்டியிட வைத்து தமிழர்களுடைய வாக்குகளை பிளவுபடுத்தி குறிப்பாக த.தே.கூட்டமைப்பை பலவீனப்படுத்தி அவர்கள் பெரும்பான்மை பலத்தை பெறாமல் செய்கின்ற முயற்சிகளிலும் ஈடுபடுகின்ற செயற்பாடுகளையும் நாங்கள் அவதானிக்கக்கூடியதாக இருக்கின்றது.

இந்த நேரத்தில் முதலாவது நாங்கள் கட்சியில் பலம் வாய்ந்த நிலைப்பாடுகளை கொண்ட கட்சியாக நாங்கள் இருக்க வேண்டும். ஒரே கொள்கையோடு ஒரே, லட்சியத்தோடு நாங்கள் தேசிய கூட்டமைப்பும் தமிழரசுக் கட்சியும் ஒற்றுமைப்பட்ட ஒன்றுபட்ட பலம்வாய்ந்த ஜனநாயக கட்சியாக இந்த தேர்தலிலே போட்டியிட வேண்டும். அதைவிட நாங்கள் இந்த தேர்தலுக்குப்பின்னர் ,ந்த நாட்டின் ஆட்சி அமைப்பு எவ்வாறு இருக்கப்போகிறது என்பதுபற்றி நாங்கள் அச்சமடைந்திருக்கின்ற நேரத்தில் ஒரு நிறைவேற்று அதிகார சர்வாதிகார ஜனநாயக விரோதமான பாராளுமன்றத்திற்கு அதிகாரங்கள் குறைக்கப்பட்ட பாராளுமன்றத்தைக்கூட கட்டுப்படுத்தக்கூடிய ஒரு புதிய அரசியலமைப்பை உருவாக்குவதிலிருந்து நாம் பாராளுமன்றத்திற்கு பூரணமான அதிகாரம் நிறைவேற்று அதிகார இரட்டை முறை ஆட்சிமுறை இந்த நாட்டில் நடைபெறுவதற்கு ஜனநாயகசக்திகள் எல்லாம் இலங்கை முழுவதும் உள்ள ஜனநாயக சக்திகள் பொது அமைப்புகள் ஒன்றுபட்டு செயற்பட வேண்டிய வேலைத்திட்டத்தையும் நாங்கள் முன்னெடுக்க வேண்டியதாக உள்ளது. தேர்தலில் போட்டியிடுகின்ற கட்சிகள் அனைத்தும் தேர்தல் காலங்களில் ஒன்றுபட வேண்டும் என்ற கருத்து சொல்வதில் அர்த்தமில்லை. இந்த தேர்தல் முடிந்ததற்கு பின்னர் தேர்தலில் பிரதிநிதிகளாக இருப்பவர்கள் பிரதிநிதிகளாக இல்லாதுவிட்டாலும் ஜனநாயக சக்திகள் நாடு முழுவதும் தமிழர் பிரதேசங்களில் தமிழர்களுடைய கட்சி தலைவர்களாக பிரதிநிதிகளாக இருப்பவர்களும் ஒன்றுபட்டு ஒரு வேலைத்திட்டத்தில் இயங்க வேண்டிய அவசியம் இருக்கிறது.

நேர்காணல் : இரணியன் தொடரும்



# அறிவியல் உலகம்

## யூடியூப்பில் ட்ரென்டிங் வீடியோ எவ்வாறு தீர்மானிக்கப்படுகின்றது என தெரியுமா?

அண்மைக்காலமாக ட்ரென்டிங் என்ற வார்த்தையானது இணைய உலகில் அதிகமாக பயன்படுத்தப்பட்டுவருகின்றது. குறிப்பாக யூடியூப் வீடியோக்களில் இவ் வார்த்தை அதிகமாக பயன்படுத்தப்படுகின்றது.

உலக அளவில் என்ன நடைபெற்றுக்கொண்டிருக்கின்றது என்பதை பயனர்கள் இலகுவாக அறிந்துகொள்ள இந்த ட்ரென்டிங் வீடியோக்கள் பயனுள்ளதாக இருக்கின்றன. அதேநேரம் ஒவ்வொரு 15 நிமிடங்களுக்கு ஒவ்வொரு தடவையும் ட்ரென்டிங் வீடியோக்கள் அப்டேட் செய்யப்பட்டுக்கொண்டிருக்கும்.



இதன் காரணமாக முன்னணியில் உள்ள ஒரு வீடியோ குறிப்பிட்ட நேரத்திற்கு பின்னர் பின்வரிசைக்கு செல்லலாம்.

அதேபோன்று பின்வரிசையில் உள்ள ஒரு வீடியோ முன்னணிக்கு வரலாம். அல்லது

புதிய வீடியோ ஒன்று ட்ரென்டிங் வரிசையில் இடம்பிடிக்கலாம். ஒரு வீடியோவானது ட்ரென்டிங் வரிசையில் இடம்பிடிப்பதற்கு சில நிபந்தனைகளைப் பூர்த்தி செய்ய வேண்டும். இதன்படி பார்வையிடப்பட்ட தடவைகளின் எண்ணிக்கை, பார்வைகளை எவ்வளவு வேகமாக உருவாக்குகின்றது?

யூடியூப்பிற்கு வெளியே இருந்து கிடைக்கும் பார்வைகளின் எண்ணிக்கை, வீடியோ உள்ளடக்கம் இலக்குவைத்துள்ள வயதுப்பிரிவு, அதே சேனலில் பதிவேற்றம் செய்யப்பட்ட மற்றைய வீடியோக்களை விடவும் எவ்வாறு தற்போதைய வீடியோ பார்வையிடப்படுகின்றது என்பது தொடர்பான ஒப்பீடுகள் போன்றவற்றினை அடிப்படையாகக் கொண்டே ஒரு வீடியோ ட்ரென்டிங் வரிசையில் இடம்பிடிக்கின்றது.

## கூகுள் மேப்பில் புதிய வசதி: கொரோனா வைரஸ் பரவுவதை தடுக்கலாம்

கொரோனா வைரஸ் எனப்படும் கொவிட்-19 பரவலானது தொடர்ந்தும் அச்சுறுத்தலாகவே காணப்படுகின்றது. இதனால் பாதிக்கப்படுபவர்களின் எண்ணிக்கை தொடர்ந்தும் அதிகரித்த வண்ணமே இருக்கின்ற நிலையில் இறப்பு வீதம் மாத்திரம் ஓரளவு குறைந்துள்ளது. எவ்வாறெனினும் உலகின் பல நாடுகளில் மக்கள் மீண்டும் பணிகளுக்கு திரும்ப ஆரம்பித்துள்ள நிலையில் முன்னெச்சரிக்கை நடவடிக்கைகளை பின்பற்றுமாறு அறிவுறுத்தப்படுகின்றனர்.

இந்நிலையில் கூகுள் நிறுவனம் தனது மேப் அப்பிளிக்கேஷன் ஊடாக மக்களுக்கு பாதுகாப்பினை வழங்கக்கூடிய வசதி ஒன்றினை அறிமுகம் செய்துள்ளது. இவ் வசதியின் ஊடாக சன நெரிசல் அதிகமாக இருக்கும் இடங்களை அறிந்துகொள்ள முடியும். இதனால் அவ்வாறான இடங்களுக்கு செல்வதை தவிர்க்கக்கூடியதாக இருக்கும். தற்போது ஆர்ஜென்டினா, பிரான்ஸ், இந்தியா, நெதர்லாந்து, ஐக்கிய அமெரிக்கா மற்றும் ஐக்கிய இராச்சியம் போன்றவற்றில் அறிமுகம் செய்யப்பட்டுள்ளது. விரைவில் ஏனைய நாடுகளிலும் இவ் வசதி கூகுள் மேப்பில் கிடைக்கப்பெறும் என தெரிவிக்கப்பட்டுள்ளது.



**இந்தியாவின் அடிப்படை அறிவியல் ஆராய்ச்சி திட்டங்களில், பொது சுகாதார பிரச்சனைகளுக்கு அதிக முக்கியத்துவம் தரவேண்டும் என்பதை 'கொவிட்-19' வைரஸ் பெருந்தொற்று அழுத்தமாக உணர்த்தியிருக்கிறது.**

ஜியோதீஸ்தா தவானி,  
விஞ்ஞானி, சி.எஸ்.ஐ.ஆர்.,

## கூகுள் பிளே ஸ்டோரிலிருந்து உங்கள் பணத்தினை மீள்பெற்றுக்கொள்வது எப்படி?

நாம் இன்று பயன்படுத்தும் அன்ரோயிட் மொபைல் சாதனங்களுக்கான அப்பிளிக்கேஷன்களை கூகுள் பிளே ஸ்டோரிலிருந்தே பெற்றுக்கொள்கின்றோம். எனினும் இவற்றில் அனேகமானவை இலவசமாகவே பெறப்படுகின்றது.

ஆனாலும் கட்டணம் செலுத்தி பெறக்கூடிய அப்பிளிக்கேஷன்களும் காணப்படுகின்றன. இவ்வாறான அப்பிளிக்கேஷன்களை கொள்வனவு செய்ததன் பின்னர் அதற்காக செலுத்தப்பட்ட பணத்தினை ஏதாவது ஒரு காரணம் கருதி மீள்பெற்றுக்கொள்ள

(Refund) முடியும். அதாவது எதிர்பார்த்ததற்கு மாறாக -வேறு ஒரு அப்பிளிக்கேஷனை கொள்வனவு செய்திருந்தால், கொள்வனவு செய்யப்பட்ட அப்பிளிக்கேஷன் முறையாக செயற்படாத சந்தர்ப்பங்கள் மற்றும் குறித்த அப்பிளிக்கேஷன் தேவைப்படாமை போன்ற சந்தர்ப்பங்களில் பணத்தினை மீள்பெற்றுக்கொள்ள முடியும்.

அப்பிளிக்கேஷன் கொள்வனவு செய்யப்பட்டு 48 மணி நேரத்தினுள் பணத்தினை மீள்பெற்றுக்கொள்வதற்கு விண்ணப்பிக்க முடியும். எவ்வாறெனினும் இதற்கான தீர்மானத்தினை 15 நிமிடங்களுக்குள் எடுப்பது சாலச் சிறந்தது. இவ்வாறு விண்ணப்பித்தாலும் பணம் மீள் வழங்கப்படுவதற்கு சில சமயங்களில் 4 வேலைநாட்களும் எடுக்கலாம் என்பது குறிப்பிடத்தக்கது.

## உங்களுடைய இணைய வேகத்தினை பரிசோதிப்பது எப்படி?



தற்போது 4G எனப்படும் நான்காம் தலைமுறை இணைய வலையமைப்பே உலகின் அதிகளவான நாடுகளில் காணப்படுகின்றது. இது ஒரு வேகம் கூடிய தொழில்நுட்பம் எனினும் கிடைக்கும் சமீக்களுக்கு ஏற்ப வேகம் வேறுபடுகின்றது.

இதனைப் பரிசோதனை செய்து பார்ப்பதற்கு பல்வேறு இணையத்தளங்கள் காணப்படுகின்றன. அவற்றினூடாக இணைய வேகத்தினை தரவிறக்கல் வேகம் மற்றும் தரவேற்றல் வேகம் என இரு வகையாக அறிந்துகொள்ள முடியும். அவ்வாறான சில இணையத்தளங்கள் இங்கே தரப்பட்டுள்ளன.

<https://pcm-intl.speedtestcustom.com/>  
<https://www.speedtest.net/>  
<https://fast.com/>  
<https://speedof.me/>





## இங்கிலாந்து அணிக்கெதிரான தொடரிலிருந்து ஒரு முக்கிய பாகிஸ்தான் வீரர்கள் விலகல்!

இங்கிலாந்து கிரிக்கெட் அணிக்கெதிரான தொடரிலிருந்து ஒரு முக்கிய பாகிஸ்தான் வீரர்கள் விலகியுள்ளனர்.

இதற்கமைய அணியின் முன்னணி வேகப்பந்து வீச்சாளரான மொஹமட் ஆமிர் மற்றும் மத்திய வரிசை துடுப்பாட்ட வீரரான ஹரிஸ் சொஹைல் ஆகியோர் விலகுவதாக அன்று (வியாழக்கிழமை) அறிவித்தனர்.

இதில் மொஹமட் ஆமிர், தனது மனைவிக்கு குழந்தை பிறக்கவுள்ளதால் இத்தொடரிலிருந்து விலகுவதாக அறிவித்துள்ளார். ஹரிஸ் சொஹைல் சொந்தக் காரணங்களுக்காக இத்தொடரிலிருந்து விலகுவதாக அறிவித்தார்.

இதனால், எதிர்வரும் ஓகஸ்ட் மாதம் நடைபெறவுள்ள தொடருக்காக, இந்த இரு வீரர்களும், இங்கிலாந்து செல்ல மாட்டார்கள் என்று பாகிஸ்தான் கிரிக்கெட் சபை தெரிவித்துள்ளது.

எதிர்வரும் ஓகஸ்ட் மாத ஆரம்பத்தில் இங்கிலாந்துக்கு கிரிக்கெட் சுற்றுப் பயணம் மேற்கொள்ளும் பாகிஸ்தான் அணி, மூன்று போட்டிகள் கொண்ட டெஸ்ட் தொடர், மூன்று போட்டிகள் கொண்ட டி-20 தொடரில் விளையாடுகின்றது.

இந்த சுற்றுப்பயணத்திற்கு 28 வீரர்கள் மற்றும் வீரர்களுக்கு ஆதரவு அளிக்கும் 14 பணியாளர்களை அனுப்பப்போவதாகவும் பாகிஸ்தான் கிரிக்கெட் சபை அறிவித்துள்ளது.

ஆதரவு பணியாளர்களில் துடுப்பாட்ட பயிற்சியாளராக யூனியன் கானும், சுழற்பந்துவீச்சு பயிற்சியாளராக முஷ்டாக் அகமதும் பெயரிடப்பட்டுள்ளனர். இதேவேளை, முதுகு உபாதைக்கான சத்திரசிகிச்சை ஒன்றை செய்யத் தவறியிருக்கும் பாகிஸ்தான் கிரிக்கெட் அணியின் வேகப் பந்துவீச்சாளரான ஹஸைன் அலி, தனது உபாதைக்காக இன்னும் 5 வாரங்களுக்கு தொடர்ந்து ஓய்வில் இருக்க மருத்துவக் குழுவினரால் பணிக்கப்பட்டுள்ளார் என்பது குறிப்பிடத்தக்கது.



## இந்தியக் கிரிக்கெட் அணியின் சுற்றுப்பயணம் ஒத்திவைப்பு; இலங்கை கிரிக்கெட் சபை அறிவிப்பு!

இந்தியக் கிரிக்கெட் அணியின் சுற்றுப்பயணம் உத்தியோகபூர்வமாக ஒத்திவைக்கப்பட்டுள்ளதாக, இலங்கை கிரிக்கெட் சபை தெரிவித்துள்ளது.

இந்திய கிரிக்கெட் அணி, எதிர்வரும் ஜூன் மற்றும் ஜூலை மாதங்களில் இலங்கையில் சுற்றுப்பயணம் செய்து 3 போட்டிகொண்ட ஒருநாள் தொடர் மற்றும் மூன்று போட்டிகள் கொண்ட டி-20 தொடரில் விளையாட இருந்தது.

ஆனால் கொரோனா வைரஸ் அச்சுறுத்தல் காரணமாக இந்த தொடர் நடைபெறுவது சாத்தியமல்ல என இந்தியக் கிரிக்கெட் கட்டுப்பாட்டு சபை அறிவித்ததை தொடர்ந்து, இலங்கை கிரிக்கெட் சபை இத்தொடரை ஒத்திவைத்தது.

இருப்பினும், சுற்றுப்பயணம் முற்றிலுமாக நிறுத்தப்படவில்லை என்றும் இருநாட்டு கிரிக்கெட் சபைகளும் இத்தொடர் குறித்து எதிர்காலத்தில் தீர்மானிப்பார்கள் எனவும் தெரிவிக்கப்பட்டுள்ளது.

இதேவேளை, எதிர்வரும் ஓகஸ்ட் மாதத்தில் இந்தியா இலங்கைக்கு சுற்றுப்பயணம் செய்யலாம் என நம்பப்படுகின்றது.



## இங்கிலாந்து அணிக்கெதிரான டி-20 டெஸ்ட் தொடரில் விளையாடும் பாகிஸ்தான் அணி அறிவிப்பு!

இங்கிலாந்து கிரிக்கெட் அணிக்கெதிரான டி-20 மற்றும் டெஸ்ட் தொடருக்கான எதிர்பார்ப்பு மிக்க பாகிஸ்தான் கிரிக்கெட் அணி விபரம் அறிவிக்கப்பட்டுள்ளது.

29 வீரர்கள் கொண்ட இந்த குழுவில், நான்கு வருடங்களுக்கு பிறகு வேகப்பந்து வீச்சாளரான 36 வயதான சொஹைல் கான் இணைத்துக் கொள்ளப்பட்டுள்ளார்.

இதில் டி-20 அணியை பாபர் அசாமும், டெஸ்ட் அணியை அசார் அலியும் வழிநடத்தவுள்ளதாக பாகிஸ்தான் கிரிக்கெட் சபை தெரிவித்துள்ளது.

சரி தற்போது குழுவில் இடம்பிடித்துள்ள வீரர்களின் முழுமையான விபரத்தை பார்க்கலாம்.

அபிட் அலி, ஃபகர் சமான், இமாம் உல் ஹக், ஷான் மசூத், அசார் அலி, பாபர் அசாம், ஆசாத் ஷபீக், ஃபவாத் அலம், ஹைதர் அலி, இப்திகார் அஹ்மட், குஷ்டில் ஷா, முகமது ஹபீஸ், ஷோயப் மாலிக், முகமது ரிஸ்வான், சர்பராஸ் அகமது, பஹீம் அஷ்ரஃப், ஹரிஸ் ரவூப், இம்ரான் கான், முகமது அப்பால், முகமது ஹஸைன், நசீம் ஷா, ஷாஹீன் ஷா அப்ரிடி, சோஹைல் கான், உஸ்மான் ஷின்வாரி, வஹாப் ரியாஸ், இமாத் வாசிம், காஷிப் பாத்தி, சதாப் கான், யாசிர் ஷா ஆகியோர் இடம்பெற்றுள்ளனர்.

எதிர்வரும் ஓகஸ்ட் மாத ஆரம்பத்தில் இங்கிலாந்துக்கு கிரிக்கெட் சுற்றுப் பயணம் மேற்கொள்ளும் பாகிஸ்தான் அணி, மூன்று போட்டிகள் கொண்ட டெஸ்ட் தொடர், மூன்று போட்டிகள் கொண்ட டி-20 தொடரில் விளையாடுகின்றது.

ஏற்கனவே இந்த தொடரிலிருந்து, அணியின் முன்னணி வேகப்பந்து வீச்சாளரான மொஹமட் ஆமிர் மற்றும் மத்திய வரிசை துடுப்பாட்ட வீரரான ஹரிஸ் சொஹைல் ஆகியோர் விலகுவதாக அறிவித்தமை குறிப்பிடத்தக்கது.

இங்கிலாந்து கிரிக்கெட் அணி, ஜூலை மாதம் மேற்கிந்திய தீவுகள் கிரிக்கெட் அணியுடன் மூன்று போட்டிகள் கொண்ட டெஸ்ட் தொடரில் விளையாடுகின்றது. இத்தொடர் நிறைவடைந்த பின்னர் பாகிஸ்தான் அணியுடனான போட்டி அட்டவணை வெளியிடப்படும்.








## தலிபான்களுடன் பேச்சுவார்த்தைக்கு தயார்

தலிபான்களுடனான அமைதி பேச்சுவார்த்தைக்கு ஆப்கானிஸ்தான் சம்மதம் தெரிவித்துள்ளதாக கட்டார் வெளியுறவுத் துறை அமைச்சகம் தெரிவித்துள்ளது. கட்டார் வெளியுறவுத் துறை அமைச்சகம் வெளியிட்டுள்ள அறிக்கையில், 'கட்டாரில் தலிபான்களுடன் நடக்கும் பேச்சுவார்த்தைக்கு ஆப்கானிஸ்தான் ஜனாதிபதி அஷ்ரப் காணி சம்மதம் தெரிவித்துள்ளார். மேலும் ஆப்கானிஸ்தான் அமைதி ஏற்பட கட்டார் எடுக்கும் முயற்சிகளுக்கு ஆப்கானிஸ்தான் ஜனாதிபதி பாராட்டுத் தெரிவித்தார்' என்று கூறப்பட்டுள்ளது.



ஆப்கானிஸ்தானில் தலிபான்களுடனான போரை முடிவுக்குக் கொண்டு வர அவர்களது நிபந்தனைகளை ஏற்பதாக சமீபத்தில் ஆப்கான் ஜனாதிபதி அஷ்ரப் காணி அறிவித்திருந்ததன் பின்னணியில், இந்த அறிவிப்பு வெளியாகியுள்ளது. அஷ்ரப் காணி சம்மதம் தெரிவித்ததைத் தொடர்ந்து தலைநகர் டோஹாவில் தலிபான்களுடனான அமைதிப் பேச்சுவார்த்தை விரைவில் தொடங்கும் என்று எதிர்பார்க்கப்படுகிறது.

கட்டார் தலைநகர் டோஹாவில் கடந்த பெப்ரவரி மாதம் கையெழுத்திடப்பட்ட அமெரிக்க-தலிபான் அமைதி ஒப்பந்தத்தின் கீழ் கைதி பரிமாற்றம் ஒப்புக் கொள்ளப்பட்டது. ஆப்கானிய அரசாங்கம் 5,000 தலிபான் கைதிகளை விடுவிக்கும் என்றும், தலிபான்கள் சுமார் 1,000 ஆப்கானிய பாதுகாப்புப் படை வீரர்களை விடுவிப்பார்கள் என்றும் இந்த ஒப்பந்தத்தில் கூறப்பட்டிருந்தது.

இந்த அறிவிப்புக்கு முன்னர், ஏற்கனவே சுமார் 1,000 தலிபான் கைதிகளை ஆப்கான் விடுவித்திருந்தது. அதே நேரத்தில் ஆப்கானிஸ்தான் பாதுகாப்புப் படைகளில் சுமார் 300 உறுப்பினர்களை தலிபான்கள் விடுவித்ததாக தகவல்கள் தெரிவிக்கின்றன. கடந்த 2001ஆம் ஆண்டு, செப்டம்பர் 11ஆம் திகதி நியூயோர்க் நகரில் அல்கொய்தா தீவிரவாதிகள் இரட்டைக் கோபுரத்தைத் தகர்த்தனர். அதன் பிறகு அல்கொய்தா தீவிரவாதிகளுக்கு தலிபான்கள் அடைக்கலம் கொடுத்ததன் காரணமாக ஆப்கானிஸ்தான் விவகாரத்தில் அமெரிக்கா தலையிட்டது.

## ஏற்றுமதிக்கு தடை விதிக்கும் சீனாவின் மிரட்டல்



சீனாவின் அச்சுறுத்தலுக்காக ஒருபோதும் எங்கள் மதிப்பை விற்க தயாராக இல்லை என அவுஸ்ரேலிய பிரதமர் ஸ்கொட் மோரிசன் தெரிவித்துள்ளார். கொரோனா வைரஸ் (கொவிட்-19) விவகாரத்தினால், சீனாவுக்கும் அவுஸ்ரேலியாவுக்கும் இடையே வர்த்தக போர் மூண்டுள்ளது. இதுகுறித்து வானொலி நேர்காணலொன்றின்போது பிரதமர் ஸ்கொட் மோரிசனிடம் வினவிய போதே அவர் இதனைத் தெரிவித்தார். இதன்போது அவர் மேலும் கூறுகையில், 'இது ஒரு அபத்தமான கூற்று அதை நான் நிராகரிக்கின்றேன். சீனாவுடன் எங்களுக்கு ஒரு முக்கியமான வர்த்தக உறவு உள்ளது, அது தொடர் நான் விரும்புகிறேன்'

ஆனால், நாங்கள் வெளிப்படையாக வர்த்தகம் மேற்கொள்ளும் நாட்டைச் சேர்ந்தவர்கள். எனவே, தேவையற்ற மிரட்டல் மற்றும் வற்புறுத்தல்களுக்காக, எங்கள் மதிப்பை நாங்கள் விற்க தயாராக இல்லை' என கூறினார். கொரோனா வைரஸ் தொற்று விவகாரத்தில், சீனா அலட்சியமாக செயல்பட்டதால் சர்வதேச விசாரணை தேவை என அவுஸ்ரேலியா வலியுறுத்தியது. இதனால், அவுஸ்ரேலியாவிலிருந்து மாட்டு இறைச்சி மற்றும் பார்லி ஆகியவற்றை, அதிக அளவில் இறக்குமதி செய்யும் சீனா, மாட்டு இறைச்சி இறக்குமதிக்கு சீனா தடை விதித்தது. பார்லி இறக்குமதிக்கு, அதிக வரி விதித்தது.

அத்துடன், அவுஸ்ரேலியாவில், ஆசியர்கள் மீது, குறிப்பாக, கிழக்காசியர்கள் மீது, இனவெறி தாக்குதல்கள் நடப்பதால், அங்கு சென்று படிப்பதை, சீன மாணவர்கள் தவிர்க்க வேண்டும் எனவும், சீன சுற்றுலா பயணியரும், அவுஸ்ரேலியா செல்வதை தவிர்க்க வேண்டுமென, சீன அரசு கேட்டுக் கொண்டது. ஆனால், சீனாவின் இந்த கருத்தினை அவுஸ்ரேலிய பிரதமர் ஸ்கொட் மோரிசன் முழுமையாக மறுத்துள்ளார்.

## போராட்டங்களை கண்காணிக்க உளவு விமானங்கள்

அமெரிக்காவில் நிராயுதபாணியான கறுப்பின மனிதர் ஜோர்ஜ் ஃபிலாய்ட்டின் மரணத்துக்கு நீதிக்கோரும் போராட்டங்களை கண்காணிக்க மத்திய முகவர்கள், ஆளில்லா விமானங்கள், உளவு விமானங்கள் மற்றும் இரகசிய நுட்பங்களைப் பயன்படுத்தியதாக குற்றச்சாட்டு எழுந்துள்ளது. இந்தநிலையில், அமெரிக்க ஜனாதிபதி டொனால்ட் ட்ரம்பின் நிர்வாகம், அமெரிக்கர்கள் மீது முறையற்ற முறையில் உளவு பார்க்கிறதா என அமெரிக்க காங்கிரஸில் உள்ள ஜனநாயகவாதிகள் கேள்வி எழுப்பியுள்ளனர்.

'அமைதியான போராட்டங்களில் ஈடுபடும் அமெரிக்கர்களின் எந்தவொரு மற்றும் அனைத்து கண்காணிப்பையும் நீங்கள் நிறுத்த வேண்டும் என்று நாங்கள் கோருகிறோம்' என்று 30 மூத்த சட்டமன்ற உறுப்பினர்கள் கொண்ட குழு, அமெரிக்காவின் மத்திய புலனாய்வு அமைப்பான எஃப்.பி.ஐ இயக்குனர் கிறிஸ்டோபர் வே மற்றும் அமெரிக்காவின் உயர் சட்ட அமுலாக்க அதிகாரிகளுக்கு எழுதிய கடிதத்தில் குறிப்பிடப்பட்டுள்ளனர். அமெரிக்க சங்க மற்றும் எல்லை பாதுகாப்பு (சிபிபி) மே 29ஆம் திகதி மினியாபோலிஸ் நகரத்தின் மீது ஆளில்லா விமானமொன்றினை பயன்படுத்தியதாக கூறப்பட்டுள்ளது. இதேபோல, காங்கிரஸ் உறுப்பினர்கள் மற்றும் பொது அறிக்கையின்படி, எதிர்வரும் ஜூன் 2ஆம் திகதி வொஷிங்டன் டி.சி.யில் கைத்தொலைப்பேசி இருப்பிடத் தரவை சேகரிக்க எஃப்.பி.ஐ ஒரு சிறிய விமானத்தைப் பயன்படுத்தியுள்ளது.



எஃப்.பி.ஐ மற்றும் அமெரிக்க தேசிய படை ஒரே நாளில் வொஷிங்டன் டி.சி மற்றும் லாஸ் வேகான்ஸ் வழியாக அகச்சிவப்புக் கதிர் மற்றும் எலக்ட்ரோ ஆப்டிகல் கேமராக்களுடன் ஹைடெக் ஆர்.சி-26 உளவு விமானத்தைப் பயன்படுத்தியுள்ளனர். ஜோர்ஜ் ஃபிலாய்ட்டின் மரணத்துக்கு நீதிக்கோரி அமெரிக்கா முழுவதும் போராட்டங்கள் நடைபெற்று வருகின்றன. குறித்த போராட்டங்கள் பெருமளவில் அமைதியான போராட்டங்களாகவே இருந்துள்ள போதிலும், சில சமயங்களில் சில போராட்டங்கள் வன்முறையாகவும் மாறியுள்ளன.

## தென்னாபிரிக்காவின் விமானப் படை தலைமையகம் மூடல்!

கொரோனா வைரஸ் எதிரொலி காரணமாக, தென்னாபிரிக்காவின் பிரிடோரியா நகரிலுள்ள விமானப் படை தலைமையகம் மூடப்பட்டுள்ளது. விமானப் படை தலைமையகத்தில் பணிபுரியும் இருவருக்கு கொரோனா வைரஸ் தொற்று இருப்பது உறுதிசெய்யப்பட்டதை தொடர்ந்து, இந்த நடவடிக்கை எடுக்கப்பட்டுள்ளது.

இதுகுறித்து விமானப் படை செய்தித் தொடர்பாளர் ஹில்டன் ஸ்மித் கூறுகையில், 'முன்னெச்சரிக்கை நடவடிக்கையாகவும் விமானப் படை தலைமையக வளாகத்தில் கிருமி நீக்கம் செய்யும் பணிகளை மேற்கொள்வதற்காகவும் இந்த முடிவு எடுக்கப்பட்டுள்ளது. குறித்த இருவருடன் தொடர்பிலிருந்த அனைவரும் 14 நாட்கள் தனிமைப்படுத்தப்பட வேண்டும். மேலும், நேர்மறையை பரிசோதித்த இரு உறுப்பினர்களும் ஏற்கனவே தேசிய சுகாதாரத் துறையின் தேவைக்கேற்ப தனிமைப்படுத்தப்பட்டுள்ளனர்' என கூறினார். அத்துடன், சுகாதார நெறிமுறைகளின்படி தேவையான தூய்மைப்படுத்தும் செயற்புறைகள் நடைபெற்று மேலதிக அறிவிப்பு வரும் வரை விமானப்படை தலைமையகம் திறக்கப்படாது என தெரிவிக்கப்பட்டுள்ளது. இதனிடையே, கேப் டவுனில் உள்ள லென்டிகூர் மனநல மருத்துவமனையில் குறைந்தது 49 ஊழியர்கள் மற்றும் நோயாளிகள், கொரோனா வைரஸ் தொற்றுக்கு நேர்மறை சோதனை செய்ததாக உள்ளார் ஊடகங்கள் செய்தி வெளியிட்டன. தென்னாபிரிக்காவில், சுகாதாரத் துறையில் உள்ளவர்கள் உட்பட பல அத்தியாவசிய தொழிலாளர்கள் கொடிய வைரஸால் பாதிக்கப்பட்டுள்ளனர். இதுவரை அங்கு 55,421 பேர் வைரஸ் தொற்றால் பாதிக்கப்பட்டதோடு, 1,210 பேர் உயிரிழந்துள்ளனர்.





பாராளுமன்றத் தேர்தல் - 2020

வன்னித் தேர்தல் தொகுதி

போர்க்காலம் உயிர்த்தாய்  
போரிலாகாலம் நிலம் காத்தாய்  
வரும்காலம் வன்னிமண் வரலாறு காப்பாய்



**வைத்தியகலாந்தி சி.சிவமோகன்**  
முன்னாள் பாராளுமன்ற உறுப்பினர் - வன்னி மாவட்டம்

**இலங்கை தமிழரசுக் கட்சி**  
தமிழ்த் தேசியக் கூட்டமைப்பு (TNA)

கட்டணம் செலுத்தப்பட்ட விளம்பரம்

பாராளுமன்றத் தேர்தல் - 2020

வன்னி தேர்தல் தொகுதி

வைத்திய கலாநிதி

**ப.சத்தியலிங்கம்**

அவர்களை

எங்கள் வாக்குகள் மூலம்  
பாராளுமன்றத்திற்கு அனுப்புவோம்



அர்ச்சுத்தியுடன்  
அரசியல் தீர்வை நோக்கிய பயணம்...

இலங்கைத் தமிழ் அரசுக் கட்சி  
(தமிழ்த் தேசியக் கூட்டமைப்பு)



ஆதரவாளர்கள்

கட்டணம் செலுத்தப்பட்ட விளம்பரம்

பாராளுமன்ற தேர்தல்  
2020



**சிருமதி . அனாந்தி சசிதரன்**  
[ முன்னாள் வடமாகாண அமைச்சர் ]

[ ஈழ தமிழர் சுயாட்சி கழகம் செயலாளர் நாயகம் ]  
தமிழ் மக்கள் தேசிய கூட்டணி

கட்டணம் செலுத்தப்பட்ட விளம்பரம்

பாராளுமன்றத் தேர்தல்  
2020

வன்னித் தேர்தல் தொகுதி



தமிழ் இனத்துக்காக பாராளுமன்றத்தில்  
ஆக்கம் ஒலிக்கட்டும்


**தமிழ்த் தேசியக் கூட்டமைப்பு (TNA)**  
**P. K. சிவலிங்கம்**  
(BSc, MSc, Retired Principal & JP)  
தமிழ்த் தேசியக் கூட்டமைப்பு

கட்டணம் செலுத்தப்பட்ட விளம்பரம்

பாராளுமன்ற பொதுத்தேர்தல் 2020  
மட்டக்களப்பு மாவட்டம்



பறிபோகும் கிழக்கு...  
பாதுகாப்பதே இலக்கு...



கட்டணம் செலுத்தப்பட்ட விளம்பரம்

பாராளுமன்ற தேர்தல் - 2020

வன்னியின் மாற்றத்திற்கான அணி



வன்னி தேர்தல் மாவட்டம்

சொல்பவர்கள் அல்ல செய்பவர்கள்...



தமிழர் சமூக ஜனநாயக கட்சி (சிறி ரெலோ)

கட்டணம் செலுத்தப்பட்ட விளம்பரம்

கட்டணம் செலுத்தப்பட்ட விளம்பரம்

கட்டணம் செலுத்தப்பட்ட விளம்பரம்

பாராளுமன்ற தேர்தல் 2020  
பாழிப்பாண தேர்தல் மாவட்டம்


இலங்கைத் தமிழ் அரசுக் கட்சி  
(தமிழ்த் தேசியக் கூட்டமைப்பு)

விடுதலைப் பயணத்தை  
தாங்கிச் செல்லும் ஓர்  
பலமான குரல்...

**சிவஞானம் சிறிதரன்**

(முன்னாள் பாராளுமன்ற உறுப்பினர் - பாழி, கிளிநொச்சி மாவட்டம்)

தமிழ்த் தேசிய தலைமகனுக்கு  
வாக்களிப்போம்!



வன்னி  
மாவட்டம்

நேர்மையான ஊழலற்ற மக்கள் சேவை

புதிய  
தலைமுறை  
தமிழன்



தலைவர்  
**பிரபா கணேசன்**

பாராளுமன்றத் தேர்தல் - 2020

பாழி-மாவட்டம்

தாயகம்  
தேசியம்  
சுயநிர்ணய  
உரிமை



**செல்வராஜா  
கஜேந்திரன்**

பொதுச் செயலாளர்,  
தமிழ்த் தேசிய மக்கள் முன்னணி  
(முன்னாள் பாராளுமன்ற உறுப்பினர்)

- ஒரு தேசங்கள் ஒரு நாடு -

தமிழ்த் தேசிய மக்கள் முன்னணி  
-அகில இலங்கை தமிழ்த் காங்கிரஸ்-

